

CINSHI ICILETEMUNA PA LUPILI?



Cetekela fye, cetekela fye,
Ifintu fyonse filacitwa, cetekela fye.

Lekeni tukontamike imitwe yesu nomba.

Tata Lesa, lilya e pepo lyesu ilya bufumacumi muno bushiku, ukumona fyonse ifyo Imwe mulecitila abantu benu muli buno bushiku. Kabili ifwe tulelomba Imwe, Shikulu, lekeni fye ifwe tucetekele, ukucetekela fye Cena Cine, Icebo icalembwa ukulengwa ukumonekela kuli ifwe. Peleni ifi fintu, Tata.

² Nomba muno bushiku tulefwaya ukutotela Imwe pa u—Ulubuuto ulo Imwe mwasanikila pa Malembo kuli ifwe mu lucelo. Kabili tulepepa muno bushiku, Shikulu, muli ulya mulongo wa mapepo, ukutila Imwe mwalashininkisha Icebo Cenu ukuba Icine.

³ Ifwe tulepepela inkuta shonse kabili ne nkuta shonse isho shilongene ukushinguluka ba—ba—ba microphone abanono kulya kunse, ukufuma mu nko, ukuya konse kulya ku Lulamba lwa ku Masamba, ukwisa mu mpili sha Arizona, ukuya kulya mulya munika sha Texas, ukuya kulya ku Lulamba ulwa ku Kabanga, ukuya fye ukuciluka icalo, Shikulu, uko bena balongene. Ama ora ayengi ayapusana, efo twaba mu nshita, lelo, Shikulu, ifwe natulongana capamo muno bushiku nge cilundwa cimo, abacetekela, ukulolela palwa Kwise kwa kwa Mesaya. Ifwe tulepepa, Shifwe uwa mu Mulu, ukutila Imwe muli no kutuma Wene bwangu ku Lukuta Lwenu. Pantu twalombela ifi mwi Shina Lyakwe. Amen.

⁴ Imwe kuti mwaikala. Umutende uwa Bwinakristu kuli imwe bonse abali muno muno bushiku. Munjeleleko ukutila ifwe tuli abaisula kabili abatatikana mpaka ifwe tekuti tupeme bwino. Nangula ifya kupupilako umwela, nge fyo mwena mulepupwa umwela, tafilebomba sana, abantu bengi nganshi. Nga kwali fye chalichi ilya linga ilyaisulamo abantu, filye fyakupupilako umwela kuti fyamulenga ukutalalisha. Lelo nomba cila umo nakwata ica kupupilako, ukulapupa, kabili icakupupilako umwela cilepupa na maka nganshi nge fyo cinga citwa.

⁵ Ifwe tuletuma imitende ukufuma ku Lulamba lwa ku Kabanga ukuya ku Masamba, ku ba nensu bonse muli Kristu, abo abaleumfwako. Ifwe tuletuma imitende kulya mu San Jose, Munyina Borders, ibumba kulya. Ifwe tuletuma imitende mu mpili, Prescott, Arizona, kuli Munyina Leo Mercier kabili ne bumba lyakwe balya abali kulya ukulolela Ukwisa kwa kwa Shikulu. Tuletuma imitende kuli balya ku Tucson, abo

abalongene muno bushiku, ukulolela Ukwisa kwa kwa Shikulu. Kulya mu Houston, Texas, kuli abo abalelelela Ukwisa kwa kwa Shikulu. Kulya mu Chicago, kuli abo abalelelela Ukwisa kwakwa Shikulu. Kulya ku Lulamba lwa ku Kabanga, New York na Connecticut, kabili amabumba ayakalamba kulya lubali, abo abalelelela Ukwisa kwa kwa Shikulu. Ifwe tatukwete incende muno ukubekalikamo, e ico tulingile fye ukubatamina Icebo ukupitila mu—mu musango wa lanya. Tuletuma imitende kuli Munyina Junior Jackson muno bushiku, kabili ne bumba lyakwe kulya mu Clarksville. Munyina Ruddell, kulya pa makana mutanda na fibili, ne bumba lyakwe, ukulolela Ukwisa kwa kwa Shikulu. Kabili ifwe natulongana muno muno bushiku pa lukuta lwa ku mwesu, tabernacle, ukulolela Ukwisa kwa kwa Shikulu.

⁶ Kabili nomba, mwe bengi imwe nalimo tamwacibako mukulongana mulucelo. Lelo ndecetekela ukutula cila umo, uyo ushacibako, ali no kupoka ilya tepu, pantu ndecetekela ukutula yena yaciba ni Mbila iya kutonta fye ku lukuta ukutula i—Imbila iya *Mukwai, Ni Nshita Nshi?* Na cumfwa ukusubwa kwa Mupashi, ukumfwa ukutungululwa ukusosa ifyo nacicita. Yaciba itali, lelo nomba nacumfwa ukutungululwa kucicita. Kabili ndetontokanya Shikulu, ku Cebo Cakwe, cilangisha cilya ora iyo tuleikalamo. Kabili beni abashininkisha ukutula ifwe tuli abailuka ifi fintu ifyakupapusha ifyo filecitunga. Namwishiba, Baibele isoso kutila, “Aba mano bakeluka.”

⁷ Lelo inko na bantu bakakula “abanakuka kabili aba mano.” Tontokanyeni fye, umwina America uwa pakati nomba ali muciiimo ca pakati, nalimo imyaka ya kufyalwa amakumi yabili, abanakuka lelo abamano. Bena tabakwete ne ndeke muli shilye nshiku, kabili—kabili ifipolopolo ifya atomic, lelo balikele inshita itali nganshi. Ifwe tuleba abanakuka kabili abamano, kabili amano yesu fwebene e yali no kutonaula ifwe. Ifwe tuleyonaula fwebene. Lesa takatonaule; amano yesu yaletonaula. Cena lyonse caba muli ulya musango, kabili e ico cili no kuba nakabili.

⁸ Nomba, Shikulu ngasuminisha, ulucelo ulukakonkapo pa Mulungu, ukwabula ukwishiba nomba ico tukesalandapo, lelo ndecetekela ukutula Shikulu, nga Ena alefwaya ifwe tube no mweo kabili tapali nangu cimo icilecitunga, kabili cena caba ubufwayo Bwakwe, ifwe tulekabilwa ukulanda pa Mbila imbi pa Mulungu ukakonkapo ulucelo, ukukwata ukupepela abalwele ne nshita ya bushiku iya pa Mulungu uleisa. Lyena cilewila kulubali lwandi ukubwela nakabili ku nga'nda ku Arizona, ukuya senda ulupwa lwandi ukubwela pa kutila abana bengalembesha mu sukulu. Lyena imwe mukaba. . . Ifwe tukamishibisha, nge fyo twingacita, palwa kulungana ilyo kuleya pantanshi, atemwa inshita isho ifwe. . . incende isho tulefwaya ukubako. E ico, Lesa amupale imwe bonse.

⁹ Nomba muno bushiku, ukwishiba ukutila cena cili... Nincelwa ama miniti ikumi limo na yasano, icakubalilapo, ba miniti ikumi limo na basano ukushinta pali 8 muno mu Jeffersonville; kabili cilya nalimo ma miniti ikumi limo na yasano ukushita pali 9 ku Lulamba lwa ku Kabanga, kabili elyo cili nalimo faifi koloko ku Lulamba lwa ku Masamba. E ico nomba ifwe tuli fye pakwingila kwa kasuba kuno. Kabili ndefwaya ukulanda kuli imwe ukulongana ukwipi fye, ukweshwa ukusanga ukusubwa ukwa Mupashi, elyo ukwita umulongo wa kupepelwa.

¹⁰ Kabili ndefwaya ulukuta muno, nakabili mu nkuta ishilongene mu ncende shimbi, ukusanga umwaume umo, munyina umo uyo uuli uwasubwa na Mupashi; kabili ilyo twatendeka ukupepela abalwele, ukuyabika indupi pali balya abo abali mu lukuta lweni. Ibukisheni, Lesa aba konse konse; Ena aba ukuli konse. E ico, kulya mu Texas, kulya mu California, kulya mu Arizona, konse uko muli, bikeni indupi pali abo abali abalwele ilyo twatendeka ukupepela abalwele. Kabili ndi uwashininkisha Lesa ali no kumfwa no kwasuka amapepo.

¹¹ Icintu iceni, pa Mulungu uwafumako ubushiku, kabili ukusubwa kwaletwalilila, kabili Umupashi wa Mushilo...Cena cali icintu icaibela. Ine nshatalile ukukwata u—umulongo uwa kulingulula pa myeshi ne myeshi, ukutula ilyo nali kuno inshita imbi. Kabili elyo ukwenda kulya pali bulyo bulayo...Imwe tamwaishiba ifyo Ena ali no kucita. Imwe te kuti musose Ena ali no kucicita. Imwe mulingile fye ukwenda kulya lubali no kulolela. Ena alaiteka. Ena alacita ifyo Ena afwaya ukucita. Lelo imininineni kulya no kulolela ukumona ifyo Ena ali no kucita, lyena ukumfwa Cena ukwisa pali iwe nga filya.

¹² Kabili pa mpela ya uku—ukulongana, ukwabula kwishiba ifyo cilya cali, lelo kulya kwaliko u—umwaume pa cifulo cimo mukati ka mulongo uyo wali umutali, kabili no lupala pa mutwe, kabili ena ali umuntu umulwele nganshi.

¹³ Kabili elyo pa mpela fye kulya, kwali umwaume uwamonekele kuno pa cintamba, kabili alikontamike umutwe wakwe, kabili amoneke kwati alecula, ukuikatilila umwine pa lufumo. Kabili natontonkenye ukutila ulya ni ulya umuntu uwakubalilapo atemwa umuntu uwa cibili, atemwa ilyo lyonse fintu cali ukutila nali mupepelele, pantu ena ali no lupala kabili alikatilile umutwe wakwe ukukontama; umuntu umutulushi, nainamina panshi. Lelo nalolekeshe mu mbali no kusanga umwaume naikala kulya lubali, lelo ena alesangalala. Natontonkenye, “Cena ni cinshi?” Ine nalifililwe ukumona apo cabelele. Ine kuti naumfwa cena no kumona umwaume ku ntanshi yandi.

Naumfwile cena ukutintwa ukushinguluka ulu lubali. Kabili caishile ukufuma kunuma. Nalolekeshe pali Munyina Neville naba babili abaikela kuno, tacali bena. Natile, “Umwaume ali mukati mulya umo babatisha kunuma kulya.” Kabili namwishiba ifyo ena ali? Munyina Shepherd. Umulandu te kuti mwishibe, ena aikele kunuma kulya no mutwe wakwe uwakontamikwa, ukulapepa.

¹⁴ Ena atontonkenye ena ali mukufwa, alitontankanya pali cilya imilungu inono iyafumako. Umukashi wakwe alimwebele ukuya shita insapato ishitya, kabili atile, “Nshileshikabila. Nshabe pano inshita itali filya.”

¹⁵ Kabili ali nkumenye ubushiku bumbi mu i...kulya lubali mulubansa, Munyina Woods, ukulapunda no kulumbanya Lesa. Atile, “Ndelya bakon, amani, batomato, ne cintu icili conse ico ndefwaya.”

¹⁶ Kabili mukucefya ukufuma pa cipuna cakwe, ukwikala kunuma mulya ukufuma munshila, no kulapepa. Mwamona, imwe ta mukabila kadi ya kupepelwa, imwe mufwaikwa fye icitetekelo. Mwamona?

Nomba, nshaishibe nga cakutila ena alyundepwe atemwa iyo, nasosele fye, “U-umwaume, alepepa, ena nakwata icintu cimo icilubene.” Ndetontankanya Cena cileitwa fintu cali, “Ubwafya bwa mumala, kabili alepepa kunuma uku. Shikulu Yesu Kristu akulenga ukuba umutuntulu.” Nomba, cilya fye ceka eco nalandile. Ukutinta kwali ukutila ena alepepa. Ine kuti na cimona, lelo ico cicitika nshishiba. Mwamona?

¹⁷ Lelo ilyo mwaumfwa Cena ukubwela, cila muntu aleshiba, ilyo Cena casosa, “EFYO ASOSA SHIKULU,” mwamona, cilya te ine ukulanda nakabili lilya; cilya ni Wene.

¹⁸ Lelo ine lyonse nsosa, “Yesu Kristu na mulenga imwe ukuba abatuntulu,” cilya ni filya fine Icine. “Ena alashilwe pa fya bupulumushi fyesu, mu filaso Fyakwe twalyundepwe.” Mwamona? Mwamona?

¹⁹ Lelo ilyo Cena caisa, “EFYO ASOSA SHIKULU,” no kumweba imwe ifyakucita kabili ne fyo fili nokucitika, lolekesheni cilya, cili no kuba muli ulya musango.

²⁰ Lelo ilyo asosa, “Yesu Kristu namundapa imwe no kumulenga ukuba abatuntulu,” imwe cetekeleni cena, pantu Ena alisosa kale cena. Ine ndebwekesha fye ico Ena asosele.

²¹ Kabili icimonwa caba fye ukubwekesha fye ico Ena alangisha. Muleumfwa?

²² Nomba lekeni twangufyanye no kuya fye mukati ka Cebo, pantu ninjishiba ukutila mwe bengi imwe muli muno, namukwata ba mailoshi abengi ukwenda mu bushiku. Ndepepa ukutila Lesa ali no kumupala, ukumwafwilisha no mukucingilila mukati ka misebo. Kabili nomba ndefwaya

ukupilibula muno bushiku muli Mateo Washila, icipandwa ca 21, na vesi ya 1 ukushita 11, muli Mateo Washila. Kabili, nomba, nga tamukwete Baibele yenu, atemwa nga mulefwaya ukulemba aya Malembo, cili fye bwino.

²³ Kabili nomba kuli imwe abashacumfwa Imbila ulucelo, kabili na mukwata tape recorder; ifwe tatukabushanya, ukushitisha ama tape. Ifwe tatukabushanya, ukushitisha icintu icili conse. Inshita shimo mukulongana ukukalamba bena bakabilisha ukutila na bakwata ama buku yamo kunuma kulya; ifwe tatupanga icintu icili conse ukufuma muli yena. Munyina Vayle ni kalemba. Ama tepu, umwaume uyo ubombela pa makwebo ya matepu kulya ali no kumweba, ifwe tatupanga indalama nangu shimo pa ma tepu. Ifwe tatucita . . . Cena tacaba “ama tepu”; cena caba ni Mbila. Kabili ilyo umwaume akwata mu mano yakwe ukutila cena ni ndalama, ena tali no kupanga ama tepu nakabili. Cilya cishinka. Na cilaipusha palwa cena, ndetontokanya ama tepu yesu yalashitishiwa nalimo, ukukana cila ama dollar, atemwa icintu cimo, yatatu atemwa yasano, atemwa icintu icapala filya. Mwatila shani? Yatatu atemwa yane, pali yalya ayakulu, ama tepu ayatali.

²⁴ Kabili kapyunga umo, nalimpwishe palwa matepu yakwe, kabili cena cali ama dollar pabula, nalimo ama miniti amakumi yabili atemwa yatatu, aya Mbila.

²⁵ Nalimona ukutila Munyinefwe Sothmann kunuma kulya talenonka, bonse muli bena, pali aya matepu bena bale—bena balembula. Mwamona, bena bapanga fye ayalinga aya kutwalilila na yo. Teti tubepushe ukuya panga apashili nangu cimo, pantu balingile ukushita ama tepu ne fintu ifyashala. Kabili ba mashini baliba aba mutengo nganshi, shilalipilwa nalimo ama dollar amakana ikumi ukukwata imibombele ukukwata yalya ma tepu, icakwambilapo.

²⁶ Nomba, ndeumfwa ililine ine . . . nshilacibilisha na nomba. Lelo kuliko ukumfwa pali tepu nakabili. Ilingi line ifwe . . . ama trustees, nshakwatapo nangu cimo icakucita na yena nakalya. Ine nshicita nangula . . . nshakatale pali kumo kulyo kulongana. Kwena limbi—limbi ni ee atemwa iyo. Balaletamo ifyakusuminishanya kwabo; ama trustee balasala ni nani umuntu uwalakonkapo ukupanga ama tepu, kabili balamutumina inkalata, cilya fye ceka e co naishibapo palwa cena. Bena balasakamana cilya, pantu ine tekuti nshishe nangu utunya cipulemo ukusakamana pa ma tepu, efyo, atemwa ukubatisha.

²⁷ E ico ninkwata amano yandi ukutantikwa pali iyi Mbila, uku ni kulya Ukutinta ukwa Citatu, kabili kwena eko ningile ukuba uwacumfwila na katina.

²⁸ Mateo 21:1 ukushinta 11. Nacilasosa cilya pakutila imwe mwingalalolekesha ku i . . . atemwa ukupilibwila ku Malembo.

Kabili ilyo ba...Kabili ilyo bapaleme ku Yerusalemu, no kufika ku Betifegi, mu lupili lwa Miolife, . . .Yesu atumine abasambi bakwe babili,

No kutila kuli bene, Kabiyeni ku mushi uulungatene na imwe, ilyo line mulesanga ne mpunda naikulikwa, no musepela pamo nayo: pa kushikakula, mulete kuli ine.

Kabili ngo muntu asosa icintu cimo kuli imwe, mumwebe amuti, Shikulu aleshikabila; napopene aleshituma.

Lelo ici caponene, ukuti cifishiwe icasosele kasesema, ati,

Ebeni umwana mwanakashi Sione, Mona, Imfumu yobe ileisa kuli iwe, iya fuka, . . .kabili iyatentema pa mpunda, na pa musepela umwana wa mpunda.

Awe abasambi baile, no kucite ifyo Yesu abebele,

Baletele i—impunda, no musepela, no kubikapo amalaya yabo, kabili bali mubikilepo.

Na bengi aba mwibumba ba yanshile amalaya yabo mu nshila; na bambi bakontwele imisambo ku miti, no kuyansa mu nshila.

Na ma bumba ayale mutangilila, ayale konkako, yalebilikisha, ayati, Hosana kuli mwana Dabidi: Apalwe uleishila mwi shina lyakwa Shikulu; Hosana mu myulu iyapulamo.

Kabili ilyo aingile mu Yerusalemu, umusumba onse walitenkene, abati, Nani uyu?

Na ma bumba yatile, Uyu ni kasesema Yesu wa ku Nasareti uwa ku Galilile.

²⁹ Nomba nga kuti na senda isambililo ukufuma muli cilya, ama miniti nalimo amakumi yatatu ilyo mulongo wakupepelwa taulatendeka, kuti natemwa ukusenda ici nge sambililo: *Cinshi Iciletemuna Pa Lupili?*

³⁰ Nomba, cali uwafunshika nganshi, ubushiku bwakutinya, kabili bwali ubushiku ubwaibela. Tulesanga Yesu ukwisa kuno ku Yersalemu, ukuiteyanya ukusangwako ku ca kucilila. Kabili icakucilila ni kulya uko mwana wa mpanga uwe pasaka aipaiwe, kabili umulopa walebikwa pa cipuna ica luse ku ci—cikonsolwelo ica—ica bantu. Kabili Ena alishile ukufuma ku Bethpage kabili aishile pa mulu wa Lupili lwa Miolife, ululolekesha pesamba pa kalupili na kambi akanono pantu Yerusalemu akulilwe. Kabili ilyo Ena alolekeshe, kabili alishibe ukutila uku kwali ukutandala Kwakwe ukwa kulekesha.

³¹ Iyi yali ni nshita ilyo Ena engapokololwa mu minwe iya muntu umubembu kabili bena bali no ku mwipaya Wene. Ena

ali no kufwa imfwa ya bipisha nganshi iyo muntu ufwa tatala ukufwapo, kabili no kushikwa. Ena ali no kushitishiwa ku Bakwe Bene, bamo muli bena ukwiminina palya pene pamo na Wene. Kabili Wene, ukuba Lesa, alishibe ico cali mu mitima yabo, kabili alishibe ukufuma ku ntendekelo uyo ukamufutuka Wene. Kabili alishibe ulyo mwaume ali pamo Nankwe uyo waleikala kulubali Lwakwe no kupenda indalama Shakwe kuli Wene, kabili na fimbipo, alishibe ulyo mwaume ali no kumufutuka Wene. Kabili alishibe ukutila ulupanda ulwa bunkalwe ulwa Roma lwa lemuloela Wene kulya lubali. Alishibe ukutila amenshi Yakwe mu mubili Wakwe kabili no Mulopa uwa mubili Wakwe fyali no kupatukana, kabili ukutila Umulopa wali no kusuma ukufuma pa mpumi Yakwe, amatoni ayakalamba ayakulu kwati libe. Ena alishibe fyonse filya kuntanshi Yakwe. Kabili Ena aliminine pa mulu wa lupili, ukulolekesha kulya ku Yerusalemu.

³² Abantu aba bulya bushiku, i . . . ifyo bena baleita bulya bushiku, “ibumba ilyawamisha ilya bantu bakapepa,” bali mupatile Wene. Inkuta sha bulya bushiku shali mupatile Wene no kusebanya Wene, no kusebanya bonse abo abaumfwile kuli Wene. Kabili nga bena baile no kusangwako kumisonkano Yakwe, bena lilya line balebatamfya ukufuma mwi senge lya lukuta. E mulandu wine Amalembo yatila, “Ena aishile ku Bakwe Bene, kabili Abakwe Bene taba mupokelele Wene nakalya.” Balya abo abalingile ukumutemwa Wene, balya abalingile ukuba ku lubali Lwakwe, bali ababipa Bakwe, abalwani aba bipisha.

³³ Kabili Ena ali pangile ibumba Lyakwe ilinono ukufuma mwi bumba lya bantu ababusu, abalondo be sabi, abasonkesha imisonko, abashambilila. Baibele isoso kutila bamo muli bena bali fye “abatutu, abashasambilila.” Bamo tekuti balembe ne shina lyabo abene. Ena tatalile ukuya ku ma chalichi ukusenda abantu Bakwe.

³⁴ Kabili Ena tatalile ukusuminishanya pamo ne ntungulushi ishili shonse isha chalici. Kabili, kunse ka cilya, Ena akonkele ulutampulo lwine ulwa kasesema. Ena aebawile ifintu fyonse ifyo bacitile, nga filya abali kunuma Yakwe bacitile; pantu bena bali iciputulwa ca Cebo, kabili Ena ali Icebo mumwisulo wa Ciko.

³⁵ Lelo mukati ka fyonse filya, ukupita muli cila nshita kabili cila kasesema uyo waliko atemwa ukabako, kwali no kubako impendwa imo iya bantu abo balingilwe kabela ukumfwa ilya Mbila, kabili bena bali no kukonka Yena. Balya balasula amabumba. Bena balasula ukwebaulwa kwa bashacetekela. Bena—bena tabakwata ukukansana na bena. Bena bakwata fye icintu cimo ica kucita, cilya ku cetekela kabili ukusumina conse icinono ica Cena ico bengacita, ukubika Cena mukati nga filya ulya Maria uyo waikela pankasa shakwa Yesu.

³⁶ Kabili Maria aletyanya icakulya Cakwe ica kasuba, kabili Yesu atile kuli ena, “Lelo, Malita, iwe nauposako sana amano pa fintu fya bumi, lelo Maria nafwaisha ifintu ifyawamisha,” mwamona, ifintu ifya Mweo wa Muyayaya.

³⁷ Nomba, tulesanga ukutula abantu abengi abo abaumfwile... Bena tabakwete ututabo nge fyo twakwata ilelo, bena tabakwete ba television atemwa ba lamya, atemwa icintu icili conse, ica bulya bushiku, lelo cali nge casabankenye ukushinguluka ukutula Ena ali no kubako ku cakucilila. Pantu abantu abengi, ukuba abatontonkanishisha muli bumupashi, balishibe ukutula ali ni ulya Umwana wa mpanga, uwa cakucilila, pantu Ena ali bebele kale ifintu ifyo fyali no kucitika.

³⁸ Kabili lyena, mucine, ukwishiba ukutula Ena ali no kuba kulya, kabili batemenwe Wene umusango bacitilemo, bena bale mulolela Wene. Kulya kwali ibumba ilyo nalimo ilya lesunka, ukusunkila ukufuma ku mpongolo imo ukuya ku ibiye, ukulolekesha mu nshila ili yonse, pantu balishibe ukutula imo pali ba ora Ena ali no kumoneka. Bena balelolekesha.

³⁹ Bambi balesunguka bwali bwafyanshi na ba bantu ukubutuka ukufuma ku mpongolo no kuya ku mpongolo. “Ni cinshi icaletemuna?”

⁴⁰ Kabili bena balelolekesha *ulu* lubali kabili ukulolekesha *lulya* lubali, ukusanga cilya. Camoneke kwati bena balelolela ku cintu cimo, bakwete ukusubila ukwa cintu cimo ukucitika.

⁴¹ Owe, ifyo ningatemwa ukupilibula isambililo lyandi pa ma miniti yanono nokusosa ici, ukutula bulya e bwaba ubwafya ilelo. Abantu abo abalelolela kuli Wene ukwisa bali no kusubila ukukalamba no kulolela. Ifwe kuti twaumfwa cena, ukutitikisha. Kabili bena balefwaya, ukulolekesha ukusela ukuli konse ne cishibilo icili conse, ukupashanya cena na Malembo.

⁴² Kabili ilyo bena bamwene fyonse filye fintu ifyo fyalandilwe kabala pali Wene, mpaka fye ku mpela, balishibe impela yali mupepi. Bena balefwaya ukuba kulya, e ico balelokesha. Iciputulwa ca mabumba cali kulubali lwa Wene, mu bunono. Bamo balisushishe Wene, abengi muli bena, impendwa amakumi pabula bali abakususha Wene.

⁴³ Kabili ulya e musango caba ne lelo mu mabumba ya bukapepa, ilyo cena mucine caisa ku Cebo na Kristu, kwabako nalimo percent umo uyo wingacetekela Cena. Iciputulwa cimbi tekuti baposeko amano nangu panono kuli Cena, te mulandu ico cinga citwa, bena kuti bapela fye umusango umo uwa mupulwe atemwa ukulandapo ifya bipa pali Cena. Caba fye nalimo cimo cine. Inshita, ifintu tafipilibuka nganshi, ilyashi lya kale lilaibwekeshapo iline lyeka.

⁴⁴ Cisuma, tulesanga ukutila caletele ukutitikisha ukwa mwenso. Cena calingile ukucita. Cena cilingile ukucicita. Bena balelolola, bena balesunguka ifyo Ena akesa cita ilyo Ena aisa kulya. Bena balefwaya ukuba kulya ukusenda icintu icili conse ico Ena acitile. Bena balefwaya Cena. Bena balefwaya ukumona Cena. Bena balicetekele Wene. Bambi balyumfwile Ena aleisa, kabili baile kulya lubali kukuya senteka Wene. E ico panuma ya konse kulya ukusubila ukwa mwenso, akasuba akaibela nganshi, inshita iyaibela nganshi, inkuta shalisendeme, imitontonkanishishe ya bantu yali ku mpela, kwaliko abantu abengi nganshi kulya, kabili lyena calicitike!

⁴⁵ Pa mulu wa Lupili lwa Miolife kwaishile akanono, kapunda akabuta ukwisa, ukulaenda ukutentemuka ulupili, ne bumba lya bantu abalebilikisha ukusamwa, ukulaswa ama bula ukufuma ku fimuti fya tuncindu, ukupose fya kufwala fyabo mumuseho, ukulabilikisha, “Hosana ku Mwana wa kwa Dabidi uyo uleishila mwi Shina lyakwa Shikulu.” I. . . Uyu kafwalo umunono, Uwanininepo wakwe tali nangu umbi kano fye Mesaya uwasubwa uwakwa Lesa uwa ilya nshita.

⁴⁶ Lesa, lyena ni cinshi ico Ena alecita? Ni cinshi cilya icaletemuna palya pa mulu wa lupili? Cali ni Lesa ukupanga ilyashi lya kale, kabili Lesa ukufikilisha ubusesemo. Kabili cilya lyonse cilaleta ukutemuna. Cileta bonse bakasusha, amakubi, (pa Mbila ya kacelo), kabili na bakapumpe nabo. Mwamona? Bena besa mukwisa capamo nokusanga icilecitika. Bamo ukwisa mukulolesha fye, bamo ukwisa ukusanga icilubo, bamo ukwisa mukwebaula. Kwali imisango yonse iyalongene, nge fyo twacisosa mulucelo: abacetekela, abaitunga ukucetekela, na bashacetekela. Ni cinshi icili pa lupili? Ubusesemo ukufikilishiwa. Nomba tuli no kumona cilya ica citike.

⁴⁷ Nomba, mwi Buku lyakwa Sekaria, mu cipandwa ca 9 na vesi ya 9. Sekaria, umo wa bakasesema alandile mu Mupashi, asosele ifi.

Sansamukisha, We mwana mwanakashi wa Sione; welesha, we mwana mwanakashi wa Yerusalemu: mona, Imfumu yobe ileisa kuli iwe: iyalungama, . . . kabili iya kucimfya, iya fuka, kabili iyatentema pa mpunda, pa musepela, umwana wa mpunda nkota.

⁴⁸ Nomba, bwali bwafyanshi na balya bakalemba? Bwali bwafyanshi na balya bashimapapo? Bwali bwafyanshi na balya abantu bakapepa? Ici calembelwe imyaka imyanda ine na makumi cinekonse konse na cinelubali lintu tacilacitika, kuli kasesema uwashininkishiwa, kabili calibikilwe kale mufya lembwa no kwita Babele, imifungilo iya mu Cipingo ca Kale. Mulandu nshi bena bafililwe ukumona bulya busesemo ukufikilishiwa? Umulandu wine bena tekuti bamone cena ilelo.

Bena basendele Icebo cakwa Lesa no kulenga Cena ukukana kwata amaka ku bantu, pa kusambilisha (ku ntambi) kwi Sambilisho intambi sha bantu.

⁴⁹ Kabili nga kalemba, bakashimikila, bakapyunga, abantu aba bumupashi (abo abetwa ukuba), abo abasubwa, kuti babelenga fye Baibele, bena nga tabasungwiike ico calecitika, bena kuti baishiba ifyo Cena cili. Lesa alefikilisha Icebo Cakwe!

⁵⁰ Ilyashi lyakale lyalecitwa, ubusesemo bwalefikilishiwa. Ipusukulo kwi sonde lyaleisa, ubushiku ubukalamba ubo bonse bakasesema baleloleleshako ukwisa. Bonse balya abali mu nshishi balelolela bulya bushiku (mwe, tontonkanyeni pali cena), bonse balya abafwile, bonse balya abalungami abamulopa wa baipaiwe na bakasesema.

⁵¹ Icali, Ena aishilebilikisha fye, “Yerusalemu, We Yerusalemu, iwe we wapolele amabwe kasesema onse uo natumine kuli iwe, no kwipayab alungami, kufika lilali nkakukumbatila iwe nge fyo na nkoko acita, pa tubana twakwe, lelo iwe walikene. Lelo nomba iwe inshita yobe naifika.”

⁵² Ifintu fyonse ifyali mu nshishi, Abraham, Isaaki, Yakobo, bonse bakasesema, balelolela iyi nshita.

⁵³ Kabili ulukuta lwali ulwapofula kuli Cena. “Nani uyu ululenga conse ici congo? Nani uyu muntu?” Bena balisosele inshita imo “Bushe ulya te mwana wakwa kapala wa mbao kuno lubali? Ifwe twali mwishiba Wene. Nikwisa uko Ena apokele aya mano? Mulandushi, ifwe tatulemona Wene ukusuntinkana na masukulu yesu ayali yonse. Ifwe tatwaishiba ama buku ayali yonse ayo Ena atalile ukusambililamo. Ninani Wene?”

⁵⁴ Ena ali ubwasuko bwa busesemo ubwaba kasesema. Pano Ena alishile, nanina pali punda no musepela. Ifyo cali icakutemuna! Lesa alefikilisha Icebo Cakwe icalaiwa, ora iyo yalelolela ukutula imyaka amakana yane. Mukutendeka, icipandwa ca 3 na vesi ya 15, Lesa ali pele ukulandila kabelo, “Uwa bufyashi bwa mwanakashi akafwanta umutwe wa nsoka, lelo umutwe wakwe ukalasa akatende kakwe,” bulya bwali ubusesemo mukati ka Baibele ubo bwalandilwe kabelo pali uyu Mwaume ukwisa.

⁵⁵ Kabili uku ili line fye kwaliko kasesema uwaiminine mukati kabena, uyo wali kasesema uwashininkishiwa, Sekaria, kabili atile, ukuti, “Mwe bana banakashi ba Yerusalemu na imwe mwe bana banakashi ba Sione, sangalaleni, pundeni, bilikisheni, pantu Imfumu yenu yaisa kuli imwe, iyafuka no kunakilila no kupetama, na nina pa kana ka musepela.”

⁵⁶ Kabili pano aba bantu abo babelengele lilye Lembo, ubushiku no bushiku, ukulolela Wene ukwisa nanina, no kubilikisha, “Nani uyu?” Mwamona? Lesa alefikilisha Icebo Cakwe ku bantu abo abalingile ukwishiba ifyo Cena cali, lelo bena tabaishibe Cena.

⁵⁶ Ilyo Lesa alefikilisha Icebo Cakwe, Cena lyonse cilaleta ukutemuna, lyonse cilacita. Cilalenga ukutemuna, pantu Cena caba icaibela. Caba icaibela nganshi, ilyo Ena alefikilisha Icebo Cakwe ku mibele ya nshita ipya iye lelo, pantu inshila ya nshila ipya iyelelo tabacetekela muli Cena. Bena balikwata inshila yabo abene.

⁵⁸ Nomba, ifwe tulemona, kabili lekeni ifwe tubwekele mu Malembo no kusenda ifintu fimo ifyaibela, pa ma miniti fye ayanono na yambi, ilyo Lesa alefikilisha ubusesemo Bwakwe. Ilyo Lesa asosa icintu icili conse, Ena ali no kucicita. Imyulu yonse ne sonde fikapita, lelo cilye Cebo tacakatale ukupita. E ico lyonse Cena cilalenga ukumonekela, ukumonekela ukwaibela.

⁵⁹ Moneni ifyo ubuwelewele ukutila Icebo cakwa Lesa ku ba—abantu abo abalingile ukucetekela Cena, kabili nomba Cena cali icaibela nganshi baishile bilikisha, “Cisuma, nani uyu? Ni kwisa uko mulefumya filya fintu? Nani uyu? Ni cinshi ci?”

Ilyo, bena balingile ukubilikisha, “Hosana ku Mfumu iyo ileishila mwi Shina lyakwa Shikulu!” Kulya kwali fye ibumba ilinono ilyo lyalecita cilya, ibumba fye ili nono.

Pa myaka imyanda ine iya busesemo, pa cintu icikalamba nganshi ico cingatala ukucitika ku nko, kwisubilo lyonse lya bafwa lyashintilile pali Cena, intanshi yonse yabikilwe muli Cena; kabili abantu bakapepa, abo abailumbwile ukutila balicetekele Cena, balebilikisha, “Ni nani Uyu? Kabili ni cinshi icaletemuna?” Icintu cimo icaibela! Pa cintu cimo cine, cena tacipilibuka fye, nomba icaibela.

⁶⁰ Lekeni tumone ifintu fimo ifyabela, nge fyo naxisosa fye. Cali ni cinshi icaletemuna lintu fye ubupingushi tabulapola isonde no konaula lyena ku menshi? Umwaume umukote, mupepi ne myaka yakufyalwa umwanda umo na makumi yabili, ukukula ubwato ilyo takwali amenshi ya kwelelapo bwena. Ku mulu kulya pa myaka, ukwiminina pa mwinshi, ukukula mulya mukati, mukati, no kulamasa bwena mukati, no kulasosa, “Isonde likebishiswa na amenshi,” inshita ikalamba iya fya science.

⁶¹ “Ni cinshi cilya icilepanga icongo pa lupili palya?” “Cinshi, cena muntu umukote uwe shina lyakwa Noah, kabili ena ali pa mulu palya, uwafulungana umukote. Umwaume umukote naiminina mukasuba inshita itali nganshi. Ena nakwata ubwafya ku kasuba. Ena tali mu mano yakwe

ayatuntulu. Kabili ena alekula ico aleita ‘icibwato,’ no kusosa amenshi yali no kwisa ukufuma ku mulu kulya uko kushaba amenshi kabili yali no kwelela abantu bonse abashinguluka; kabili umuntu uyo ushakomfwe mbila yakwe, kabili umuntu onse ushakengilemo muli cilye cibwato, akesa nwina. Bushe mwalitala ukumfwapo icintu ca musango ulya?” Cena cali ukutemuna ukwaibela!

⁶² Ine ndelenganya ilyo abantu balefwaya ukuseka kusuma, baleya palya pa mulu no kwiminina ku ntanshi ya mwinshi wa cibwato no kulaseka. “Cinshi, iwe walisosa ukutila yali no kuloka imyaka umwanda uwapitapo! Bashikulu balinjeba balikumfwa pa mulu pano ukusosa ukutila imfula yali no kuloka, kabili iwe ucili ulepumaula pali ici ciputulwa ica kale ica mbao pa mulu pano. Cinshi teti utontonkanye bwino?”

⁶³ Lelo cali ni Lesa ukuteyanya ukushininkisha ubulayo kabili ukufikilisha ubusesemo ubo kasesema Wakwe alandile. Cali icaibela nganshi! Lesa ukufikilisha ubulayo Bwakwe kuli Noah, ilyo bambi baleseka. Lesa nacimbi aleteyanya ukupanga lyashi lya kale ukulangisha kuli bambi, mpaka kuli buno bushiku, ukutila Ena alasunga Icebo Cakwe! Te mulandu ifyo tacamoneke icituntulu, kabili umwabula amano, kabili Ena acili alasunga Icebo Cakwe. Ena alecita cena ukuba icilangililo, ukufuma kuli ulyo mwaume umukote ulya uwalepumaula pali cilye cibwato, kuli aba bantu kuno mu America muno bushiku kabili isonde lyonse. Te mulandu ifyo science ilesosa, kabili ifyo balesosa, *ici*, *cilya* atemwa *icibiye*, Ena nalyo line alasunga Icebo Cakwe. Ena alepanga ilyashi lya kale.

⁶⁴ Kwali kutemuna kwa shani ubushiku bumo; icintu cimo icaibela calicitike kulya mu matololo, kabili cali icimpusa ico cali pa mulilo. Kabili kasesema uwabutwike aliminine kulya mucimpusa. Ena tatala umfwapo ishiwi nangu limo, ena tatala ukumfwa iciunda, lelo ena alelelekeshe no kumona icintu icaibela pa mulu walupili. Lesa alesha ukutemuna amano yakwe. Icintu cimo cine ne lelo!

⁶⁵ Lesa aleteyanya ukufikilisha Icebo Cakwe, kuli kasesema Wakwe Abraham, “Aba bufyashi bobo bakalebela pa myaka imyanda ine mu mpanga imbi imbi. Ine nkesa bafumya no kuboko ukwapulamo.”

⁶⁶ Kabili Ena alepekanya umuntu pa mulimo, nge fyo Ena alepekanya icibwato nge ncende iya kucingililwamo kuli bonse abo bakacetekela. Lesa ali bikile pali ici cimpusa umulilo, kabili uyu kacema wa mpanga, Mose, atile, “Nalapilibukila fye kumbali ukumona ifyo ici cintu iceni cilepilibula.” Kabili ilyo Ena aletele Mose kulya ku cimpusa, Ena alandila kuli ena.

⁶⁷ Cali ni cinshi icatemwine mulya mu nga’nda ya bupingushi iyakwa Pilato, ilyo uyu kacema wa mpanga aposele panshi

inkonto yakwe kabili yaishilesangukila mu nsoka? Lesa alefikilisha ubulayo Bwakwe kuli Mose. Ifyo cali icakutemuna pali Bemba Uwafwa, ilyo bakabalwe bakwa Farao bonse balipapile, ilyo bamwene icimwela ukwika ukufuma mu myulu no kupatula Bemba uwa Kashika ukufuma ku kwa kulyo ukuya ku kwa kuso; kabili ibumba lya ba busu abasha, ukwenda mu mulimo wakwa Lesa, ukwenda ukuciluka pali ulya mushili uwauma? Cali ni cinshi? Lesa ukusunga Icebo Cakwe. Ukufwa kwalitalwike, abantu aba mweo baishile abuka; kabili abantu abafwa muli bumupashi baeseshe ukupashanya cena, no kunwina. Lesa alefikilisha ubusesemo no kupanga ilyashi lyakale. Cilya cali ukutemuna palya pali Bemba Uwafwa.

⁶⁸ Cali ni cinshi ukutemuna ubushiku bwa cibili panuma ya cilya, pa lupili lwa Sinai, ilyo abantu bonse baebelwe ukukana palama ku bakashi babo, ilyo bena ba bepwishe uku washa ifya kufwala fyabo no kuisangulula abene, no kulongana ukushinguluka ulupili uko umuntu uwe shina lyakwa Mose asosele ukutila akumenye Lesa mu Ntumba ya Mulilo? Kabili Lesa asosele kuli Mose, “Ndi no kwika pakati ka bantu. Ndi no kushininkisha cilya ico nakwebele, kabili ifyo Ine Naba. Ndi no kubalangisha ukutila Nine ulya Lesa.” Cilya cali ukutemuna, Lesa ukufikilisha Icebo Cakwe.

⁶⁹ Cali ni cinshi ukutemuna ubushiku bumo mwi lyashi lyakale, uko inko yalabileko Lesa, ukwa bantu baishile aba mimonekele kabili aba fikansa, uko bashimapepo bonse baile mumibeke ya nshita ipya, bakasesema baliseseme ukulingana no bufwayo bwaba shimapepo? Kabili muli bulya bushiku, nge fyo cali icaibela, bena balikwete umo uo batontonkenye ena ali uwafulungana. Ena alandile palwa banakashi ukupenta kalaso, ne fintu fyonse, kabili ena alingo wa musango wa muntu uwaibela nganshi. Kabili uyu muntu umukote aishileisa no kusosa ku mfumu, “Nangula umume tawakete... ukwisa mpaka nkawite.”

⁷⁰ Kabili tulesanga ukuti, lyena, ukutila ena aliifishile umwine no kutaluka ukufuma kuli cena, kabili aliifishile mu matololo pa cifulo cimo. Ibumba lyatontonkenye ukutila nalimo ena alifwile kunsala atemwa ukonaika; lelo ena alelishiwa bwino nganshi, no kunwishiwa, nakabili. Kabili uyu ali apa, alishile no kusosa, “Bushe mulemona ukutila nalikwata EFYO ASOSA SHIKULU? Nomba, nga imwe tamulashininwa na nomba, lekeni tuye pa mulu walupili nokushininkisha nani uli Lesa,” pantu ena alikwete icimonwa cimbi ukufuma kuli Shikulu.

⁷¹ Atile, “Saleni imwe i—icipailo, no kupanga cena, kabili—kabili saleni ingo'mbe shilume nokushipaya. Ine nalapanga icipailo cakwa Shikulu, kabili nacimbi nalabikapo ingo'mbe ilume pa candi. Ifwe bonse twalapanga ilambo, kabili

nokuleka Lesa uyo walaasuka.” Ena mu musango onse nga tacitile cilya nga Shikulu tamwebele; atile pantanshi, “Ine ni ncita ici pa . . . Fyonse ifi, pa cebo Cenu, Shikulu.”

⁷² Lelo ni cinshi icatemwine? Balikwete bashimapepo umwanda abaiminine palupili, kabili imfumu pa mulu palya muli celeta yakwe, na bashilika bakwe bonse na bamalonda ukwiminina ukushinguluka. Kabili uyu mukote, uwa mishishi, uwa cinso cakalabana umwaume mukumoneka, uwepala, ne mishishi ukulebela pa cinso cakwe, ne ciputulwa ca mpapa ya mpanga ukupombwa pali wene, no bupipi umubili wakwe onse, ukwiminina kulya ne nkoto mu minwe yakwe, kabili no mulongwe wa mafuta ku kuboko kumbi; uyo wasosele fye, imyaka itatu na hafu ilyo tacilacitika cilya, “Nangula umume takwakapone mpaka nkawite, nkawite,” ukusenda icifulo cakwa Lesa, ne cintu ca musango filya nga malubuto ne finshingwa, kabili fyonse ifyo balanda. “Kabili pano ulyo mukote uwafulungana ukwiminina palya pa lupili, ukuleta aba bonse abantu pa mulu palya.” Cali ni cinshi kulyo kutemuna? Cali ni Lesa ukuteyanya ukushininkisha kasesema Wakwe ukuba uwalungama. Cali ni Lesa ukufikilisha ubusesemo. Lesa na cimbi ukupanga ilyashi lya kale, ukufikilisha Icebo.

⁷³ Imyaka inono panuma ya cilya, kwaliko umwaume uwasubilwe no Mupashi umo wine, kabili ena aishileisa ukufuma mu matololo, usha kumineko kutubungwe twabo utuli tonse; nangula ba wishi bali umwaume wa kabungwe, shimapepo uwatantikwa. Lelo ena alishile ukufuma mumatololo, uwafwala impapa ya mpanga pali wene, imishishi pa cinso cakwe kuse. Mu cifulo cakuba nemfwi, shali ishafiti. Cali ni cinshi ica kutemuna ica uyu mwaume uyo watemwine Yerusalemu yonse na Yudea? Bamo ukulaya kulya kabili batile, “Kuliko umuntu uwa mu mpanga kulya lubali. Ena aleesha ukwibisha abantu mu menshi. Nani uwatalile ukumfwapo icintu ca musango ulya?”

⁷⁴ Bambi baliposeleko amano, kabili batile, “Uyu alingile ukuba Mesaya.” Umo wa muli bena atile, “Ena limbi kuti aba umo wabakasesema.” Bena tabaishibe ifyakutontonkanya. Lelo cena cali ni cinshi? Cena cali ni Lesa ukufikilisha Esaya 40, uko Asosele, “Moneni. . .” Ifyo ena ali no kucita mu nshiku shakulekelesha, ifyo Ena ali nokutuma umubomfi wakwe, kabili ifyo ena ali nokucita.

⁷⁵ Elyo tulesanga ukuti, imilungu inono panuma ya cilya, ukutila ulyo umwaume ukuba uwashininkisha pa mbila yakwe, mpaka atile, “Kuliko Umo uwiminine mukati kenu, Uo indyato shakwe nshalinga ukukakulula. Ena aka mubatisha na Mupashi wa Mushilo no Mulilo, nge fyo mubatishe na menshi.”

⁷⁶ Ubushiku bumo uwafye, Umwaume uwa caice, nalimo imyaka yakufyalwa amakumi yatatu, aendele kulya no

kubatishiwa. Kabili ilyo uyu Mwaume aishileisa, kulya kwaliko icakutemuna nganshi kuli kasesema, kasesema acitile icaibela bulya bushiku. Ulukuta lwalifililwe ukukana lolekesha imicitile ya ulya kasesema ilyo ena alelanshanya na bashimapepo ukuciluka umumana.

⁷⁷ Batile, “Les a akulile ici cipailo. Les a alitweba ukucita ici. Mose e kasesema. Ifwe twalicetekela Mose. Ilambo talyakatale ukufumishiwapo.”

⁷⁸ Kuti naumfwa Yohane ukwasuka mukubwekesha, atile, “Bushe tamwabelenga mu Malembo ifyo Daniele kasesema asosele, ‘Ilambo lya cila bushiku likafumishiwapo’? Kabili ilya nshita naifika! Bushe tamwabelenga ifyo Esaya asosele mu cipandwa ca 40, ‘Ishiwi lya uyo ulebila mu matololo, teyanyeni umwakupita Shikulu’? Kuliko amabusesemo yabili pali ine. Kabili icintu na cimbi, bushe tamwa mwene ifyo kasesema wesu imyaka imyanda ine iyapita, Malaki, ilyo ena alandile mu cipandwa ca 3 kabili atile, ‘Moneni, ndetuma inkombe Yandi kuntanshi Yandi, ukuteyanya inshila’? Bushe ici tamwishibe cilefikilisha ubusesemo?” Ubusesemo bwalefikilishiwa!

⁷⁹ Kabili pali ilya nshita kasesema alipilibwike kabili atile, “Moneni, ulya aleisa Umwana wa mpanga uwakwa Les a uyo ufumya ulubembu lwe sonde!” Nomba kutemuna kwashani? Cena calipilibwike ukufuma kuli kasesema ukuya ku busesemo bwakwe.

⁸⁰ Nomba moneni ico cileisa mukufikilishiwa. Uyu aleisa Umwaume uwafye, ushaishibikwa ku muntu nangu umo, umwana wakwa kapala wa mbao, ukwisa aleenda ukufuma mu menshi. Ilyo Yohane, kasesema mukalamba, atile, “Ndekabila ukubatishiwa na Imwe. Cinshi Imwe muleishila kuli ine?”

⁸¹ Atile, “Naciyana ukube fyo. Lelo, nge fyo kasesema kabili ne Cebo, naciyana kuli ifwe ukufikilisha ubulungami bonse.”

⁸² E ico alilwike Ilambo lyalingile ukusambwa lintu talilapelwa, kabili ena alibatishe Wene.

⁸³ Nomba kuliko ukutemuna na kumbi uko kwacitike ilyo Ena afumine mu menshi. Uyu kasesema uyo wali uwacumfwila nganshi kukubilisha inkulo yakwe ne nshita, ena alolekeshe pa mulu kabili amwene imyulu ukucenama. Amwene Umupashi wakwa Les a, nge nkunda, ukwika pali Wene, kabili Ishiwi lyasosele, “Uyu e Mwana Wandi uwa temwikwa Uo mbekelwamo.” Les a aleshininkisha imbila yakwa kasesema, cilya eca letemuna amatontonkanyo pa Yordan.

⁸⁴ Munyina acimba inshita iyapitapo, atemwa ena alingile ukwimba, “Pa lupili kulyo kutali nganshi kwaiminine ulupanda ulwakale ulwakalabana.” Cali ni cinshi ukutemuna pa Lupili lwa Kalbale? Ilyo ifwe tulemona isonde lya bukapepa lyaebawile ena, kabili ubuteko bwa ci Roma bwamupingwile

Wene kumfwa. Kabili apa Ena alitanikwe pakati ka fipondo fibili, ukucula ne cilaka, Umulopa ukufuma mu mubili Wakwe. Kulya Ena alitanikwe, alelila, “Mwe Lesa Wandi, Mwe Lesa Wandi, cinshi ico Imwe Mwandekelesha?” Kabili abantu bakapepa baliminine kulya, ukulolekesha pali cena, tabaishibe nangu panono ukutila ubusesemo ubwa mu Cipingo ca Kale bwalefikilishiwa palya pene pa Kalbale pali ilya nshita.

⁸⁵ Dabidi umwine alilembele, ukucita...awile mu Mupashi nga bakasesema bonse, ena acitile kwati cali ni wene. Dabidi alibikishe, mu Malumbo 22, “Mwe Lesa Wandi, Mwe Lesa Wandi, cinshi ico Imwe Mwandekelesha? Amafupa yandi yonse yaletamba Ine. Bena balashile iminwe Yandi na molu Yandi.” Dabidi, ukulanda kwati cali ni wene. Kabili tacali ni Dabidi, cali ni Kristu muli Dabidi.

⁸⁶ Kabili pano ubusesemo bwine ubo bwaile, uko bonse bakasesema abapusana, bwalefikilishiwa pa Lupili lwa Kalbale. Ni cinshi iciletemuna pa Lupili lwa Kalbale? Lesa alefikilisha Icebo Cakwe.

⁸⁷ Ukutemuna kumbi kwali palupili, cali ni pa Bushiku bwa Pentecostal, ilyo bonse muli bena bali pa mulu palya mu malila ya bukapepa, batontonkenye bena balifumishepo bonse balya abafulungana. Bena tabatalile ukumfwa kuli bena pa nshiku ikumi. Mukupumikisha fye, kwati ni nshimu, baishilefuma pa mulu wa cikulwa, ukuya mulya mu misebo, ukulapunda no kulacita ifya kucita cita.

⁸⁸ “Ni cinshi ici? Cinshi ifyo cilepilibula? Bonse aba abantu nabakolwa?”

⁸⁹ Moneni! Kabili kasesema aiminine mukati kabo, nge fyo ubutantiko bwakwa kasesema bulingile ukuba, kabili atile, “Mwe bantu ba mu Israele, kabili imwe mwebekashi ba mu Yudea, mu Yerusalemu, lekeni ici cishibwe kuli imwe, kabili umfweni ku fyebo fyandi. Aba tabakolelwe nge fyo imwe muletonkanya ukutila eflyo bali. Lelo ici ni cilya icalandilwe na Shikulu ukupitila muli Yoele, kasesema, ‘Cikesa fikilishiwa mu nshiku sha kulekelesha, Nkapingolwela Umupashi Wandu pa bantunse bonse.’” Kulya ekwali ukutemuna.

⁹⁰ Abantu bakapepa, panuma yakutanika Cilolo uwa Mweo, kabili ifintu fyonse, nalyo line tabamwene ubulayo ubwakwisa ukwa Mupashi wa Mushilo. Ukutemuna, “Ninani uyu? Cinshi cilepilibula ici? Bwafyanshi ubuli na ba bantu?”

⁹¹ Owe, mwe! Caba icintu cimo cine ilelo. Ifwe twalacilukila ifingi ifya ifi ukuleta kuli ino ora. Icintu cimo cine ilelo. Icintu cimo cine cilecitunga. Ilipusho limo line lileipushiwa. “Mulandu nshi bonse bulya ubupupu?” Lolekesheni uku na kulya mu misebo, ba motoka ukufuma ku Michigan ukuya ku Florida, ukufuma ku Maine ukuya ku California. Mu lucelo ilyo

nacilaensha, atemwa mu nshita fye iya cungulo, ifwe twacilaya mu musebo, umukashi kabili na ine kabili twacilalolekesha ba licence pali ba motoka. Palya epo nacistontokanya pali ili sambililo.

“Ni cinshi ici cilepilibula?”

⁹² Nge fyo Yena yasosa, “Apali Inama iyaipaiwa, palya bakapumpe bakalongana.”

⁹³ Nacisosa ku mukashi wandi, “Mutemwika, uleibukisha mailo ubushiku ilyo nasosele shalenipo ku fintu fyonse fyali ifyatemwikwa kuli pe sonde, kabili ukuya mu mabala nokuya tendeka icintu cimo ico Lesa asosele ukucita? Walimbile lulyo lwimbo.”

Owe, bena baleisa ukufuma ku Kabanga na
ku Masamba,
Bena baleisa ukufuma ku mpanga sha kutali,
Ku kulya pamo ne Mfumu yesu, ukuba nga
beni Bakwe;
Ifyo bapalwa aba batandashi!
Ukulolekesha icinso Cakwe ica Bukata
Icaisushiwamo no kutemwa ukwa Bulesa;
Aba kumako abapalwa ku nkumbu Shakwe,
Ngo umwala mu cilongwe Cakwe ukubalika.

⁹⁴ Cilya efyo icakutemuna cili. Imbuto iyalingilwa kabela iyakwa Lesa iyo ishingacita icintu cimbi lelo ukukonka Cena, cilapilibula ifingi kuli ifwe ukucila umweo. Ukusenda ubumi bwesu, lelo Imwe tamusenda Cilya. Ni cinshi iciletemuna? Lesa, nga lyonse, ukufikilisha Icebo Cakwe. Ena alefikilisha Icebo icakwa Sekaria nakabili, icakwa kasesema Sekaria.

⁹⁵ Palya epo nacibelanga vesi ya 9 pakashita akapitapo, ilyo Yesu aingile mwi tempile Lyakwe, nanina...atemwa ukwingila mu Yerusalemu, nanina pakanono, kapunda akabuta, ubusesemo bwalifikilishiwe ubo Sekaria asosele. Ubu buli Apa, “Sangalala, we mwana mwanakashi wa Sione. Welesha, we mwana mwanakashi wa Yerusalemu. Mona, Imfumu ileisa kuli iwe; Ena ali fye uwalungama, kabili nakwata ipusukilo; uwafuka, nanina pali punda, kabili pa mwana wa musepela.” Cilya e cali ukutemuna ku Yerusalemu, pa ncende ikalamba iya bukapepa.

⁹⁶ Nomba tulemona mu bushiku bwakulekelesha ukucitika! Lekeni tupilibwile mu fipandwa ifinono pali, muli Sekaria, no kumona ifyo Ena asosele palwa cena. Lekeni tupilibwile lyena pa nshiku sha kulekelesha. Cilya cali mukati ka nshita; lekeni tupilibule nomba mu nshiku sha kulekelesha. Kabili tupilibwile kulya muli Sekaria, icipandwa ca 14, kabili ukutendeka na vesi ya 4. Kabili umfweni! Kabili twalabelenga ukuya pesamba iciputulwa ce Lembo, nalimo ama vesi pabula, ukufuma 4 ukushinta 9. Umfwikisheni. Kabili kwena kusesema

ukwa Kwisa Kwakwe, inshiku shakulekelesha. Umfwikisheni nombamba. Ici ni EFYO ASOSA SHIKULU. Cena Malembo, Sekaria 14. Ibukisheni Sekaria 9, ifyo Yena yasosa? Kabili bena tabacishibe Cena. Cena nombamba ni cinshi ilelo? Sekaria 14, ukulanda pa Kwisa Kwakwe.

Muli ubo bushiku amakasa yakwe yakeminina pa lupili lwa Miolife, nakabili, ululi pa mulola wa Yerusalemu ku kabanga, kabili ulupili lwa Miolife lukalepuka pakati ukufuma ku kabanga no kulola ku masamba, umupoka poka ukalamba nganshi; . . . na hafu walupili ukaselela kulola kapinda ka ku kulyo, na hafu . . . kulola ku kuso.

No mupoka poka uwa mpili shandi ukacilikwa; pantu umupoka poka uwa mpili ukashika umutentemuko uwa luko ukufuma ku Azal: na imwe, mukafulumuka, nga filya mwafulumwike ku cinkunkuma mu nshiku mu nshiku shakwa Usia imfumu yakwa Yuda: . . .

⁹⁷ Icinkunkuma na cimbi ukulepula isonde! Nga mulefwaya ukukonka Amalembo apa, moneni muli iyi vesi ya 5, cilekuma kulyo kupatukana kwa Lupili lwa Miolife pa mulandu wa cinkunkuma, kabili ici cileshininkishiwa na Esaya 29:6 no Kusokolola 16:9. Filya fine! Cena ni cinshi? Kasesema umu wine uwalandile pa kwisa Kwakwe ukwa ntanshi, amwene Ukwisa Kwakwe ukwa cibili. Moneni, “Nge fyo cali mu nshiku sha cinkunkuma.” Mwamona ifyo ifinkunkuma filecita? Mwamona ukulandila kabela pali fyena?

. . . kabili YEHOBA Lesa wenu akesa, na ba mushilo bonse pamo na nankwe.

Nombamba, cikesafikilishwa muli ubo bushiku, (aleluya) muli bulya bushiku, tamwakabe nangu ni mpepo nangu cikungu lupepo, nangu ukufita:

Kukaba fye akasuba pe . . . kabili kukeshibwa kuli YEHOBA, te kasuba, kabili te bushiku: lelo cikafikilishiwa ku nshita ya cungulo, kukaba ulubuto. (Mwe Lesa!)

⁹⁸ “Kukaba Ulubuuto pa nshita ya cungulo bushiku,” kasesema umu wine. Kabili abantu balipofula! Ni cinshi iciletemuna? Lekeni tubelenge ama vesi na yambi.

Nombamba muli ubo bushiku, mu Yerusalemu mu kafuma amenshi ayenda; yamo yakalola kuli bamba, ku kabanga . . . kulola kuli bamba ku masamba: yakabapo mu mainsa . . . na mulusuba. (Imbila nsuma ukulaya pantanshi; kuli bonse abaYuda na Benafyalo.)

Elyo YEHOBA akaba imfumu pano . . . isonde: muli ubo bushiku, YEHOBA akaba umu, ne shina lyakwe limo.

Cikaba Ulubuuto pa nshita ya cungulo
 bushiku, (cisuma)
 Inshila ya ku Bukata mucine mukaisanga;
 Mu nshila ya menshi muli Ulubuuto ilelo,
 Ukushikwa mwi Shina lyakwa Yesu
 iyawamisha.
 Abaice na bakalamba, lapileni ku membu
 shenu shonse,
 Mupashi wa Mushilo mucine ali no
 kwingilamo;
 Ulubuuto lwa cungulo bushiku na lwisa,
 Cena cishinka ukutila Lesa na Kristu baba
 Umo.

Mwamona pantu tubelele?

Inko shilepatukana Israele alebuka,
 Ifishibilo ifyo bakasesema balandile kabela;
 (cilye cinkunkuma ku Benafyalo mu
 bushiku bwakulekelesha)
 Inshiku sha Benafyalo shalipendwa, ne fya
 kutinya ifingi;
 Bweleleni, mwe Basalangana, ku mwenu.

⁹⁹ Imwe mwe batamfiwa, kabili aya mabwato aya sendelwa
 pa maceleta yapya, fumeni mulya ilyo imfwa tailamupola. Lesa
 nashininkisha Cena. Cena cikaba ifyo.

¹⁰⁰ Lekenitupilibwile ku Malembo yambi mu Cipingo ca Kale,
 Malaki icipandwa ca 4, nokubelanga cilye cipandwa icinono
 ica 4.

*...moneni, ubushiku buleisa, ubulepya nge buku;
 kabili bonse aba miya, ee, ... bonse abacita ububifi,
 bakaba ifisoso: . . .*

¹⁰¹ Nomba, ici tacili. . . Cilya ni Malaki 3, kulya kwali ukwisa
 kwa ntanshi, nomba pano ukwisa kumbi. Nangula Dr. Scofield
 pano, ine mucine nshisuminishanya na wene mufyalembwa
 fyakwe mwisamba, ena alishilapo apa pene. “Umulimo wakwa
 Yohane,” kuli Malaki 3; kabili, “Ukwisa kwa kwa Kristu ukwa
 cibili,” na Eliya ku ntanshi. Cisuma.

*...aba miya bonse bukababilimya, efyo YEHOBWA wa
 milalo asosa, pakuti tawakabashile umushila nangu
 umusambo. (Kuli kwi ukwa “Muyayaya” kumbo
 nomba?)*

*Lelo kakatulila imwe mwe batina ishina lyandi
 Akasuba kabulungami akali no kundapa mu
 misonkano, ukundapa mumapindo yakako; . . . na imwe
 mukafuma, nokupontauka; nga bana ba ngo'mbe.*

*Kabili mukanyantaula ababifi; . . . pantu bakaba
 imito mwisamba lya makasa yenu mu bushiku umo
 nkacita ici, efyo YEHOBWA wa milola asosa.*

Ibukisheni...amalango yakwa Mose umubomfi wandi, ayo namwebele...mu Horebu aya pali Israele onse, ...ifipope ne fya bupingushi.

102 Uku apa ukwisa kwa kwa Eliya.

Moneni, nkatuma kuli imwe Eliya kasesema...

103 Amalemba yakulekelesha aya mu Cipingo ca Kale!

...Nkatuma kuli imwe Eliya kasesema ukutangilila ukwisa kwa bushiku bwakutinya ubukalamba bwakwa YHOBA:

104 Nomba, cilya tekuti cibe ni Yohane. Iyo. Mwamona, isonde talyaocewe kabili abalungami tabaendele pa babifi. Mwamona? Iyo, iyo.

...lintu ubukulu kabili ubwakutinya ubwakwa YHOBA:

Nao akabwesesho imitima ya bashibo pa bana, ne mitima ya bana pali bashibo, epali naisaume caloku citipu.

105 Moneni ukukana lufyanya ukwa Mupashi wa Mushilo, ukutula Cilya tekuti cifulunganye kulyo ukwisa kubili ukwa kwa Eliya. Malaki 3, atile, “Moneni, ndetuma inkombe Yandi kuntanshi Yandi.” Yesu balimwipwishe palwakwa Yohane; atile, “Nga imwe kuti mwapokelela cena, uyu ni ulya uo kasesema asoselepo, ‘Nkatuma inkombe Yandi ku ntanshi Yandi.’ Uyu ni Eliya uyo wali no kwisa.” Malaki 3.

106 Moneni Amalemba yalecipela ukwabula ukulufyanya cena. Moneni ifyo ici...ukulangisha i...balya abalefwaya ukucetekela, balya abalefwaya ukumona. Ibukisheni, Yesu ukwiminina mukati ka Malemba, pantu iciputulwa ca Yena cafikilishiwe lilya, ayashala palwa Kwisa Kwakwe ukwa cibili? “Ukushimikila umwaka uwa kupokelelwamo uwakwa Shikulu, ukutalalika imitima iya funshika,” kabili alilekele; tacali “ukuleta ubupingushi ku Benafyalo” mpaka Ukwisa Kwakwe ukwa cibili.

107 Moneni ili Lembo pano lilelingana na cilya. “Kabili ena, Eliya, akabwesesho imitima ya bashibo ku bana.” (Nomba ukulanda pali Malaki 4, te kuisankanya yena, atemwa Malaki 3.) Yohane, Eliya, uyo waishile mu nshiku lintu ukwisa kwa ntanshi kwakwa Kristu, ukupilibwila imitima yaba shifwe abakale ifikolwe ku mbila ya bana, imbila ipya.

108 Nomba lolekesheni. “Kabili imitima ya bana kuli bashibo.” Mu kwisa kwakwe ukwa cibili, mu nshiku sha kulekelesha, ena alepilibwila kunuma ku Citetekelo ca batumwa nakabili. Mwamona ifyo Amalemba yaba ayapwililika mukutantikwa?

109 Cilya cali ni mpela iya Cipingo ca Kale, Icipingo ca Kale. Nomba tulemona kwaliba Ulubuuto munshita ya cungulo bushiku. Ni cinshi Cena? Cena cili pa mulu, Ulupili Icimuti capa mulu.

110 Nge fyo naxisosa mu lucelo, ifwe twalisa ukupita mu filonganino, ukupita (te muti wa macungwa) nge fyo nacilanda ulucelo, lelo ifwe twalikhwete icisabo ca ma grape, amandimu, imisango yonse ya fintu ifyo fishali nga pa ntendekelo nakalya. Lelo panuma...Mwilufya Cena. Ici Cileisa. Panuma ilyo ifilonganino fyonse fyapwa, bena tabakwete Ulubuto nangu lumo icakwambilapo, kukaba ubushiku ubo bushaketwe akasuba atemwa inshita ya bushiku.

111 Ni finshi ifyo balecita? Ni finshi ifyo balecita? Ni finshi ifyo i—indimu icita ku muti we cungwa? Cena cisenda ubumi bwa ntendekelo ubwe cungwa ubo buleisa no kupondamika cena ukupitila mu ndimu. Filya eflyo ifilonganino fyacita ku Cebo cakwa Lesa, fyalengele Icebo cakwa Lesa ukwabula ukukwata amaka ku ntambi shabo. Cilya ni EFYO WASOSA UMUPASHI WAKWA SHIKULU. Bena balileta ama ndimu, ifisabo fya ma grape te ma cungwa.

112 Lelo cinshi ico kasesema asosele? Umo wine uyo wasosele pe sambililo lyesu muno bushiku, “Sangalaleni, mwe bana banakashi ba Yerusalemu, bilikisheni, mwe bana banakashi ba Sione, pantu Imfumu yenu ileisa kuli imwe, iyafuka no kunakilila, naikala pa mwana wa musepela,” moneni ulya kasesema umu wine alisosele, “Kukesaisa inshita iya kupisha.” Akasuba kabikwa pe sonde ukupisha icisabo. Cinshi tekuti kapishe? Takuli icisabo nangu cimo kulya ku kupisha. Lelo Ubumi bucili buleya pantanshi.

113 Wena waishile ukupita mu cisabo ca grape, ukwisaba icungwa, ukusango kuti calibunganike; cena cali icisabo ca grape. Calile nakabili, caishilefuma ilya nshita indimu. Calile nakabili, caishilepilibwila ku cintu cimbi. Kabili mukulekelesha, pa mulu wa cimuti, caishilepilibwila kuli tangelo, ico cali icungwa hafu, hafu indimu; icilimwa icasankanishiwa, icintu icapondamikwa; caishileisa kukupondamikwa, ukwikalila pali cilye cimuti cimo cine; icikapa, “mupepi fye nokubepa Abasalwa.” Camoneke kwati li cungwa, lelo tacali ifyo.

114 “Lelo cikaba Ulubuuto,” ilyo caya ukucila akabungwe. Ilyo lwena lwacila akabungwe, lukesa balula nakabili, lukesa mesha amacungwa nga filya lwali ilyo lwaile mu mushili, kabili lilya kukaba Ulubuuto.

115 Ni cinshi uku kutemuna; ni cinshi ici cilecitika? Ukufikilisha Icebo cakwa Lesa. Kukaba inte shibili mu Cipingo ca Kale, ukutila ici cikacitika.

116 Lekeneni tusende Yohane 14:12, iya mu Cipingo Cipywa, Yesu atile.

... *Uyo uwacetekela muli ine, imilimo iyo ncita nao akacita;...*

117 Nalimbi, muli Luka 17:22 ukushita 30, Atile.

Nge fyo cali mu nshiku shakwa Loti, lintu Sodomu, taila ocewa, eflyo cikaba pa kwisa kwa Mwana wa muntu, bulya *ubushiku ilyo Mwana wa muntu* aka *Sokololwa*.

118 Owe, lolekesheni fye ku Malembo! “Umwana wa muntu,” Yesu Kristu cimo cine mailo, ilelo, no muyayaya, ukukula ukucila ifilonganino, ukukula mukati pa mulu wa Cimuti. Ni finshi ifyo ena asosele muli Yohane 14, atemwa 15? “Umusambo onse uyo uli muli Ine, ushimesha icisabo, ukaputulwako no kutungwilwa, ukuposwa mu mulilo no kocewa. Lelo umusambo onse uyo ukamesha icisabo, ukatungwilwa.”

119 Owe, kukaba iya cine iya kulekelesha ne mfula iya nomba mu nshiku sha kulekelesha pali lilye bumba ilinono ilyo ilikesa pamo na Wene pali uyu punda umunono, uwafuka kabili uwapetama, takuli icilo-... atemwa icilonganino, ukubilikisha, “Hosana ku Mfumu iyo ileishila mwi Shina lyakwa Shikulu!” Bwafyanshi ilelo? Ni cinshi iciletemuna pa lupili?

120 Te kale sana, ukwiminina pali ici cintamba, cena calilandilwe ku Mupashi wa Mushilo, “Ubushiku bukesa ukutila ilyo bena bakafumyapo ulupopo ku ntanshi ya nga’nda yobe; bakesafumyapo impongolo yobe. E ico, ukutila, iwe ukacilukila cena, wikafulwa.” Nalimwene impongolo yandi ukonaulwa no kuibika kulya kulubali lwa lupili. Nalimwene ulupili kuntanshi yandi, lonse ukwimbwa, imbao ne fintu ukuba palya uko cilye cintu cifyonawile. Atile. . .

Nalilolekeshe, kabili kulya kwali Ricky umunono uyo waishile kulya no konaula ilya mpongolo, nokucite ci. Natile, “Cinshi twanjebele?” Ena aishile leta ubucenjeshi kuli ine kabili naishile muma. Kabili ilyo nacistile, natile, “Nshatala nacistapo ici ukutula ilyo nali munkonya, lelo ndefwaya iwe ukwishiba,” kabili nali mupumine limo. Kabili ilyo na muwishishe panshi, nali mwimishishe nakabili no ku muwisha panshi nakabili. Nalim-wimishishe, itatu atemwa imiku ine, elyo nali mupantile pa mulu walulyo lupili. E ico ilyo naile kulya lubali, kabili natile, “Cilya tacili icalungama.” Kabili nalimubulile nakabili no kuposhanya mu minwe yakwe, natile, “Nshili uwafulwa na iwe, lelo ndefwaya fye iwe ukwishiba ukutila tekuti ulande kuli ine uyo musango.”

Kabili elyo ilyo napilibwike kabili no kwisabwela nakabili, Mupashi wa Mushilo waliminine palya pa mpongolo, watile, “Nomba cilukila ici. Ilyo lulyo lupopo lwanukulwapo, ukalole ku masamba.”

Ili Buku, ifintu fyonse ifyo ndekabila,
 Ili Buku mwaba ifisuma Fyeka,
 Inshila iyo ilangisha ukuya ukushinguluka mu
 bwafya bwandi. Amen!

¹²¹ Kabili lilye Buku lyaba Cebo, kabili cilye Cebo ni Lesa. Mukacilile amafya yenu yonse, Lyena likamweba ifya kucita.

¹²² Imyaka yapitapo itatu nalyumfwile umunandi, Saveya wa mumusumba, ekala kulya mu musebo ukufuma kuli ine, ukufumyapo ulupopo. Nalile kulya kabili natile, “Bwafya nshi, Matipa?” Umwana mwaume wakwe Mr. King, umunandi.

Atile, “Billy, bali no kukusha uyu musebo.”

¹²³ Imwe bonse muleibukisha. Natile, “Cena kuti caba ubulalo.” Nalyebele Munyina Woods, natile, “Sunga icipe cobe. Nalimo bulyo bulalo buli no kwisa ukupitila kuno, icintu cimo.” Ulupango lwalyonawilwe; injelwa, amabwe, yalisalanganishiwe konse fye. Eico atile... Natile, “Sunga icipe cobe.” Lyena ilyo ine... .

Mr. King alinjebele cilya cali nokucitika.

¹²⁴ Nalingile mukati, natile ku mukashi wandi uwikele palya, “Mutemwikwa, kuliko icintu cimo icilembelwe palwa cilya. Cena ni EFYO ASOSA SHIKULU, pa cifulo cimo.”

¹²⁵ Nalingilemo nokusenda ibuku lyandi, no kulolekesha muli lyena, kabili lyatile, “Cikesa fikilishiwa... .” Imyaka cinekonse konse panuma!

¹²⁶ Lyena ilyo nalolekeshe pali cena, natile, “Cena ni nshita nomba, mutemwikwa, tulingile twalola ku masamba.”

¹²⁷ Inshiku shibili panuma ya cilya, ukwiminina mucipinda nalimo teni koloko ulucelo lumo, nalile mu Mupashi wakwa Lesa. Nalimwene lilye bumba ilinono ilya nkunda ukupupuka, nalolekeshe kuli twena tulyo tuni utunono. Muleibukisha cena. Nalimwene ba Malaika cinelubali umusango wa pyramid, ukwisa ukubutukila kuli ine. Batile, “Alukila ukulola ku masamba, kabiye ku Tucson, ukabe ba mailoshi amakumi yane pakati ka ku kwakuso na ku kubanga. Kabili ukalafumya imyunga,” atemwa utufyani utulasa, efyo batwita kulya, “ukufuma ku fyakufwala fyobe.”

¹²⁸ Munyina Fred Sothmann, uwikele palya ukulolekesha kuli ine ino ine nshita, ali kulya lulyo lucelo. Nalilabileko palwa cena.

¹²⁹ Natile, “Ukupoleka kwaishile citika kwati cinkunkuma, ico catenkenye mupepi kwati ifintu fyonse ifyo fyaliko mu calo. Nshilemona umusango uo muntu engaa pusuka kuli cena.” Nali no mwenso. Naliminine ku Phoenix, imwe bonse mwe baleumfwako muno bushiku mulembelako ubunte. Nalishimikile pa Mbila, *Mukwai, Ili Nshita Nshi?* “Nipesa apo tubelele?” Nalile ku Masamba. Mwe bengi muno mwalikwata ilya tepu, mwe bengi imwe mwalyumfwa cena ukulandwa, umwaka atemwa ukucilapo ilyo tacilacitika.

¹³⁰ Nalile ku Masamba, ukusunguka ni cinshi cali no kucitika. Ubushiku bumo nalikwete ubwite ukufuma kuli Shikulu. Naebele umukashi wandi, natile, “Mutemwikwa, ine ndi... nalimo umulimo wandi naupwa.” Nshaishibe. Natile, “Ine... Lesa, Lesa Ena nalimo napwisha na ine nomba kabili ndeya ku Mushi. Iwe uye ikala na Billy, senda abana. Lesa ali no kukupangila inshila, mu musango umbi. Twalilila no kwikala uwa cine kuli Lesa. Mona ukutila abana batwalilila mu sukulu, ukabakushishe mu mano yakwa Lesa.”

Atile, “Bill, iwe tauli—iwe tawishibe cilya ukuba Icine.”

Natile, “Iyo. Lelo umuntu tekuti abe no mweo pali cilya.”

¹³¹ Ulucelo lumo Shikulu alinshibwishe, atile, “Kabili pa mulu palya mu Sabino Canyon.” Nali sendele akaputulwa ke pepala na Baibele yandi.

Umukashi wandi atile, “Nikwisa uko uleya?”

Natile, “Nshishibe. Nkesa kweba ilyo nkesabwela.”

¹³² Nalile mu nika, nalininine pa mulu palya apo bakapumpe balepupukila. Nalelolekesha nasale umo uwaiminine kulya. Nalifukeme panshi ku kupepa, naimishe amaboko yandi pa mulu, kabili Ulupanga lwaikeshe mulupi lwandi. Nalolekeshe mumbali. Natontonkenye, “Ni cinshi cilya? Nshifulungene ine. Ulu palya Ulupanga mu minwe yandi; ulwa buta, ulwa beka, ukubengeshima mukasuba.” Natile, “Nomba, takuli abantu muliba mailoshi ukufuma kuli ine, pano pa mulu muli ulu lunika. Nikwisa uko lulya lwingafumina?”

Naumfwile Ishiwi, lyatile, “Lulya Lupanga lwa Mfumu.”

Natile, “Abalwile mfumu umuntu no lupanga.”

¹³³ Ena, Ishiwi, lyaishilebwelela, lyatile, “Ta cili ulupanga lwa mfumu, lelo, ‘Ulupanga ulwa Mfumu,’ Icebo cakwa Shikulu.” Atile, “Witina. Cena caba fye Ukutinta kwa Citatu. Cena cishininkisho ica bukapyunga bobo.”

¹³⁴ Naleyana ndelunga no munandi, ukwabula ukwishiba ico cali no kucitika.

Kabili umo umuntu alinjatile, umo uyo wanjebawile palwa cilye cikope cakwa Malaika wa kwa Shikulu, ulya uwakopele cena. Nalingile ukuya ku Houston pa mulandu wa mwana wakwe, pantu ena ali no kuya mukwipaiwa kabili ali no kwipaiwa mu nshiku ishinono. Kabili ali nkumenye mulya kabili aishile nkumbata na maboko yakwe, atile, “Tontonkanyeni, umwaume wine uo naebawile aisa mukupususha umwana wandi fye eka!” Akabungwe ka cintu bwingi kalimpele ico beta Oskran, atemwa conse ico mucita, ku kupususha ubumi.

¹³⁵ Elyo twalile ukubwelelamo, nalile mulupili ku kulunga. Kulya, Munyina Fred na ine, ulucelo lumo ilyo naile kunse, kabili ine—nalikwete kale javelina wandi, kabili nalilolekeshe no kumona icifulo uko baile. Natile, “Munyina Fred, kabiye

pali lulyo lupili ulucelo celo nomba, nalimo kukutula kwa kasuba, kabili nalaya kulubali lumbi. Nshalase pali kapoli, nshamwipaye. Lelo nga bena batendeka kuli ulu lubali, lilye bumba, nalalasa kuntanishi ya bena ukubabutusisha ukubabwesisha kunuma.”

¹³⁶ Munyina Fred aile kunse kulya kabili takwaliko bakapoli. Alinsokoneshe kabili nalimwene. Nalile mulya mu nika, ifimikonko ifikalamba, akasuba kalefuma fye. Naishile ukushingulusha ulubali lumbi ulwa lupili, ukwabula ukutontokanya nangu cimo palwa ma busesemo. Nalikele panshi, ukulolela, ukulatusha; natontonkenye, “Ni cinshi cacitika kuli balya bakapoli?”

¹³⁷ Nalimishe iyandi. . . Naikele panshi nga filya ba nsamya bacita, namwishiba, ukucilinganya amolu. Nalilolekeshe kwi toloshi ukwa kulu kwandi, kabili kulya kwali cilasa. Nali mufumishe. Kabili natile, “Cilya ceni! Ine ndi kuno, nalimo ba mailoshi amakumi yane pakati ka ku kuso na ku kabanga kwa Tucson. Ulya palya umulumendo wandi umunono Joseph naikala palya ukulolela ine.” Kabili ilyo natendeka ukulolekesha, nalimwene ibumba lyaba kapoli baishilefuma nalimo ama yard ikana ukufuma kuli ine, pa mulu wa lupili, nali posele cilasa panshi. Natile, “Nalabasenda. Nalaya nsende Munyina Fred, kabili nalakobeka akaputulwa ka kapepala kukuleka ukwishibisha ni nshilanshi iya kuyako, pali uyu okotilo apa, kabili twalasenda Munyina Fred.”

¹³⁸ Kabili nalitendeka pa mulu wa lupili, ukubutuka na maka nge fyo ninga cita kulubali lumbi. Mukupumikisha fye, natontonkenye umuntu umo na ndasa. Nshatala umfwapo ukupoleka kwa musango filya; kwalitenseshe icalo conse. Kabili, ilyo kwacitile, ukwiminina ku ntanishi yandi kwali ba Malaika Cinelubali mwibumba.

¹³⁹ Nalikumenye Munyina Fred na bena, panonoko panuma. Batile, “Caciba ni cinshi?”

Natile, “Cilya cali eco.”

“Ni cinshi ico uli no kucita?”

¹⁴⁰ “Bwelela ku mushi. Pantu, EFYO ASOSA SHIKULU, inkama cinelubali isho shali shafiswa muli Baibele yonse iyi myaka, ifi filonganino ne fintu fyonse, Lesa ali no kwisula shilye nkama cinelubali kuli ifwe mu Fikakatikilo Cinelubali.”

¹⁴¹ Kulya kwali cilye cishilwa ukwisa ukwima ukufuma pe sonde, kwati ni fubefube uulepangwa. Ilyo Cena cacitile, Cena caile pa mulu mu lupili, ukutendeka icishilwa ulubali lwa ku masamba, ukufuma umusango Cena caishilemo. Science yaishilesanga Cena panuma yakashita, ba mailoshi amakumi yatatu ukusansama kabili ba mailoshi amakumi yabili na yasano ukucilinganya, filya fine fye mucishilwa ca pyramid.

¹⁴² Kabili ubushiku bumbi, ukwiminina kulya, nalipilibwile icikope ku kwakulyo, kabili ulya palya Yesu ngefyo Ena ali mu Nshita sha Nkuta Cinelubali, ne mishishi isha buta, ukulangisha Bulesa ubwa Pulishamo. Ena ni Alifa na Omega; Ena wa Ntanshi kabili uwa Kulekelesha; Ena ni Kapingula uwa Pulishamo uwa Muyayaya onse, ukwiminina kulya, ukushininkisha Imbila iya ino nshita. Kabili kulya kukaba Ulubuuto nalimo mu nshita ya cungulo bushiku! Conse ici cili pa finshi? Cena cali ni cinshi?

¹⁴³ Nalile ukulola ku masamba. Pali lulya lwine ulupili, ukupitana na Banks Woods kulya, atile, “Posela pa mulu ilibwe. Sosa kuli Munyina Woods, ‘EFYO ASOSA SHIKULU, uuli no kumona Ubukata bwakwa Shikulu.’”

¹⁴⁴ Ubushiku bumbi ubwakonkelepo, ukwiminina kulya, kankungwe aishile isa no kupolesha ulupili. Ifimabwe fyaputwilwe pa mulu wa fimuti, nalimo yatatu atemwa ama fiti yane pa mulu wa mutwe wandi. Caishile poleka imiku itatu ikalamba, kabili ba munyina balishile balebutuka. Kwali nalimo abaume ikumi limo na basano abaminine kulya, bakashimikila na fyonse ifyashala. “Cena cali ni cinshi?” Atile, “Cena cali ni cinshi?”

Natile, “Ubupingishi buli nokupola ku Lulamba lwa ku Masamba.”

¹⁴⁵ Nalimo inshiku shibili panuma ya cilya, icinkunkuma mupepi caibishe Alaska. Ni cinshi ulu Lubuuto pa Lupili lwa Sunset mu Mitengo ya Coronado mu Arizona? Ni cinshi ici icintu iceni ico cacitike pa mulu palya, ico abantu baleenseshapo ukufuma ku kabanga na ku masamba, ukusenda yalya mabwe ayo yashingulwike kulya ilyo cilya capumine? Kabili cila limo ilya yena, cila limo yalya mabwe, yalikhwata utufutu tutatu pali yena, ayo Cena calepwile. (Batatu ni Umo.) Yena yali pa matebulo, pa fyakupiminako ama pepala, ukuciluka inko. Ni cinshi ici cintu iceni pa Mulu wa Lupili lwa Sunset mu Mitengo ya Coronado?

¹⁴⁶ Junior Jackson alekutika, muleibukisha iciloto ico nailwile, “ukuya ukulola ukwingilila akasuba”? Kabili ici cacitike pa “Sunset” Ulupili. Cena ni nshita ya cungulo bushiku, ukwingila kwa kasuba. Imbila ya kwingila kwa kasuba ukupitila mu butantiko ubwe lyashi lya kale, ubutantiko bwa busesemo, ntile, ukufikilishiwa. Kabili kukaba Ulubuuto pa nshita ya cungulo bushiku, pa Lupili lwa Sunset mu Mitengo ya Coronado, ba mailoshi amakumi yane ku kwa kulyo kwa Tucson. Buleni map no kumona nga Kasonshi ka Sunset kulya. Ni kulya kwine fye uko cacitike. Nshatalile ukwishiba cena mpaka ubushiku bumbi.

¹⁴⁷ Ifintu fyonse ukutila...Cilya tacakatale ukuloba. Cena lyonse ukuifungulula Icine. Ukufuma ku cintu cine ca

kubalilapo, ku cikope ukuba cakwa Yesu ukwiminina ukulolekesha kuli ifwe; kabili nomba filya fine pa Lupili lwa Sunset, kabili Ulubuuto lwa sunset. Ulubuuto ulwa cingulo bushiku na lwisa, Lesa ukuishininkisha Umwine, cena ni cinshi? Cena cishinka ukutila Lesa na Kristu baba Umo. Uku “buta,” ni banga abamona cena, imishishi iya buta pali Wene, nge fyo twalandilepo mu Kusokolola 1? Mwamona, Bulesa ubwa Pulishamo, Insambu Ishapulishamo; takuli ishiwi limbi, takuli umulungu umbi, takuli icintu cimbi! “Muli Wene mwaikala Umwisulo onse uwa Bulesa mu mubili.” Ba Malaika Abene bali umushishi Wakwe. Amen.

¹⁴⁸ Ni cinshi icacitike pa Lupili ulwa Sunset? Lesa ukushininkisha Icebo Cakwe. Cilya e congo conse ici cilipo. Moneni, cena ni Lesa ukufikilisha ubulayo Bwakwe ubwa Cebo nakabili, ubwa Kusokolola 10:1 ukushinta 7, “Kabili mu nshiku sha kubilisha kwa Mbila yakwa malaika uwalenga cinelubali, inkama yakwa Lesa ilingile ukupwishiwa.” Inkama iyafiswa iya Kusokolola 10:1 ukushinta 7, Imbila yakulekelesha ku nshita ya lukuta lwakulekelesha. Ilefikilisha filya fine, muli ino nshita, Luka Washila 17:30, “Ubushiku ilyo Mwana wa muntu akasokololwa.”

¹⁴⁹ “Kabili kukema bakasesema babufi na ba Kristu wabufi, ukulangisha ifishibilo ne fipapwa ifikalamba, icakutila kuti cabepa na Basalwa nga cinga citwa.” Abantu bacili mukutwishika. Kabili, nga lyonse, ulukuta lwaba fye ulwa kupapushiwa.

¹⁵⁰ Kabili science, monse mu Tucson nomba, bena balelemba ifiputulwa nokubika mwi pepala. Kulya kunuma pa Lupili lwa Lemmon, yalya ama camera aya kulu tabamwene Cena ukwima pa mulu ukufuma kulya uko twaiminine; ukulaya ukulola ku Masamba, ukulangisha inshita na ipwa. Yena tekuti iye kano fye akaputulwa kanono kulya; cena ni ku Lulamba lwa ku Masamba. Ubupingushi lwalipolele umusango umo wine cailemo. Ukuya palya pa mulu wa Phoenix kabili ukuya fye ukucilinganya, kulya ku Prescott kabili ukuciluka impili ukulola ku Lulamba lwa Masamba, ukuya fye mpaka mu... Kwisu uko baleya? Ukuya fye mukati ka Alaska, kabili bena balebuluma, ukulola fye lulyo lubali.

¹⁵¹ Kabili ifya kumwenako na bonse mulya mu Tucson bacili baleipusha, abakufwailisha aba science ukweshu ukusanga ifyo cena cali. Apa sansama nganshi bena tekuti basange fubefube, umutonshi, atemwa nangu cimo pa mulu palya. “Ni cinshi ica cicitile? Ni kwisa uko cibebele?” Bena bali fye abapapushiwa kuli cilye cakupapusha Icishilwa ukulebela mulya mulwelele nge fyo bena bali ilyo ba Magi baishile ukulakonka Ulutanda, ukusosa, “Ali kwi Uyo uwafyalwa Imfumu yaba Yuda?” Cena cali ni cinshi? Lesa ukufikilisha Icebo Cakwe, “Kabili kukema Ulutanda ukufuma muli Yakobo.”

¹⁵² Kabili Lesa uwa ku Mulu alilaya inshita ya cungulo bushiku kukaba ama Lubuuto aya cungulo bushiku. Imyaka yapitapo itatu iyi nkama yali ubusesemo, “Ni Nshita Nshi, Mukwai?” Lelo nomba cena lyashi lya kale. Cena nacipita. Ubulayo bwafikilishiwa. Ni nshita nshi, mukwai, kabili ni cinshi ici ciletemuna? Lesa ukufikilisha Icebo Cakwe! Ena aba cimo cine mailo, ilelo, no muyayaya.

Na tupepe.

¹⁵³ Mwe Lesa uwa temwikwa, ni njikatilila abantu inshita itali, inshita iyalepeshapo ukucila ifyo nacistontonkanya. Ndepepa, Lesa, ukutila icintu cimo cacilandwa atemwa ukucitwa ico cingalenga abantu ukuli konse ku kwiluka. Kabili pa kumona no kwiluka bena limbi kuti bacetekela ukutila Imwe nimwe Kristu uwa cine, kabili Ifyebo ifyo fileshininkishiwa caba ukushininkisha ukwa Cebo Cakwe ukuba icapwililika kabili ukufikilishiwa mu nshita ya Ciko.

¹⁵⁴ Nomba, Shikulu Yesu, ukufuma ku Fyebo Fyenu Mwebene, Imwe mwatile ukuti isonde likesaba mumusango ya Sodomu. Ifwe twalishiba cilya, ifwe tulelelekesha pali cena. Kabili Imwe mwatile, muli bulya bushiku, “Nge fyo cali mu Sodomu.” Kulya kwali inkombe shitatu isho shatuminwe ku Benafyalo ne sonde lya ciHebere. Kabili umu uwa bena, uyo wali ni Lesa Umwine, Umwana wa muntu, ukuisokolola Umwine umusango wa buntu ukubomba icipeshamano, icakutila alyebele Abraham ifyo Sarah alecita kunuma Yakwe mwi hema.

¹⁵⁵ Mwatile cali no kubwekeshapo nakabili ilyo isonde lyonse ilya Bwinafyalo lyali no kuba mu mibele iya Sodomu. Kabili ifwe tuli pano, Shikulu. Ama busesemo yambi ukushininkishiwa ku cintu cimo cine, pa kutuma Eliya mu nshiku shakulekelesha, Umupashi wakwa Eliya pe sonde, ku kuleta imitima ya bashibo, atemwa, “ya bana kuli bashibo.” Kabili ndepepa, Lesa, ukutila ino ora iyo Imwe muli nokushininkisha Icebo Cenu, ukutila Imwe mwaba cimo cine mailo, ilelo, no muyayaya. Peleni ci, Tata. Bena bonse Benu. Ndepepa ukutila Imwe mwalapela aya mapalo no kushininkisha ico calandwa, ku Bukata bwakwa Lesa. Mwi Shina lyakwa Yesu Kristu. Amen.

¹⁵⁶ Ukulanda icebo, caba muntu; ukushininkisha icebo, ni Lesa. Ukusosa icintu cimo, caba cintu cimo; Lesa ukucicita, caba icintu cimbi. Lesa takabila kelula nangu umo; Ena alacita ukwilula Kwakwe Umwine.

¹⁵⁷ Nomba tuleiteyanya ukukwata umulongo wa mapepo, ukupepela abalwele, Lesa ngasuminisha. Kabili twalishiba ukutila takuli nangu umo, takuli umuntu, takuli umwanakashi, takuli umuntunse, takuli malaika, uyo wingondapa imwe, pantu Lesa alicicita kale. Ena aliteyenye, icintu fye ico imwe mulingile ukucita kupokelela cena.

158 Takuli umuntu, takuli malaika, takuli nangu cimo, takuli nangu ni Lesa Umwine, uyo winga mibelelo luse pa membu shenu. Cena calicitwa kale. Yesu alicitile cilya pa Lupanda. Lelo tacakatale ukumuletelo bunonshi, atemwa icintu icili conse, atemwa ukumiletela ubusuma ubuli bonse, mpaka mwasumina cena. Mwamona?

159 Icintu fye ceka ico cingacitwa, mafunde ayo yapelwa kuli Lesa, ku bacetekela ukubika indupi shabo pa balwele. Cilya caba mu nshita umo bacitile cilya, ukupita mukupuputulwa. Kabili bena baciitile cena, “Lesa.”

160 Abraham alimwene ifishibilo ifingi. Lelo kwaishile inshita ilyo Abraham amwene icishibilo cakwe icakulekelesha, lintu fye Sodoma tailaocewa, kabili cilya cali ni Lesa ukuilangisha Umwine mu musango wa muntu. Bushe mwalicetekela cilya? Bushe Yesu alisosele cena cikabwekeshapo?

161 Nomba, nibanga muno . . . Kabili kunse ka cilimba, kunse pa malamyia ukuciluka inko, nga imwe mucili mulekutika, beni abaiteyanya nomba ku kupepelwa, mulepepa, kabili imwe mwe bakwete utu tutambala pano. Nomba, teti njebe Lesa ifyakucita. Iyo, cibe ukutali kuli ine ukweshia ukucicita. Ena alaiteka; Ena acita ifyo Ena alefwaya ukucita. Ine kuti nanakila fye kabili kuti nasosa fye ifyo Ena alesosa.

162 Kabili nomba bena na beminina ukushinguluka ifibumba, bena nabesula, na mufubana. Ndesunguka nga ifwe kuti twalomba Lesa pali ifi fyebo, “Ni cinshi iciletumuna?” Nga Lesa kuti atwensha nakabili (kuti kwabako abeni muno), kabili nokwenda pakati kesu no kulangisha icinso Cakwe icapalwa pakati kesu, ukulangisha Umupashi Wakwe uli pano, kulangisha ukutila Ena aba cimo cine mailo, ilelo, no muyayaya, ukutila cila umo muli ifwe (panuma ya ishi Mbila shibili isha maka) kuti twacetekela cena ukuba ifyo? Bushe kuti mwacicita? Cisuma.

163 Mucifulo ica kwita umulongo wakupepelwa, kanshi; nakukaba, na mufubana, ukwiminina ukushintilila ku cibumba. Nacilalolekesha mu mbali *ulu* lubali, ukwita umulongo wa kupepelwa. Imwe te kuti mucite; lolekesheni, ukwiminina palya. Bushe kuti na uleta *ulu* lubali? Abalwele benu, ama busanshi, ifintu fyonse, ukulambalala; imwe tekuti mucite. E ico ikaleni pantu muli, no kucetekela Lesa. Nga imwe na mukwata ikadi lya kupepelwapo, likatilileni, cala ba fye bwino. Ifwe twalaisa kuli imwe nga mulefwaya ukwisa ukupita mu mulongo. Lelo imwe tamulingile ukwisa ukupita mu mulongo.

164 Ulya Mr. Shepherd, pa nshita ya bushiku pa Mulungu wafumako, tatalile ukwisa mu mulongo. Ine nshicita—ine ndetunganya ena alikwete ikadi lyakupepelwapo. Bushe Mr. Shepherd ali muno muno bushiku? Alipesa? Bushe ena ali

muno? Ena ali kunuma. Bushe walikwete ikadi lya kupepelwapo, Mr. Shepherd? Iwe tawakwete? Ena takwete. Ena naikala kulya kwine nakabili, muno bushiku. Ilya ni ncende isuma ukubako, Muniyina Shepherd.

¹⁶⁵ Iwe taulingile ukuba kulya, kwata fye icitetekelo, pantu, ibukisheni, umwanakashi umunono akumishe ilaya Lyakwe kabili Ena alicumfwile. Kabili Ena aba cimo cine mailo, ilelo, no muyayaya. Kabili inkalata ya ciHebere, mu Cipingo Cipyaa, itila ukuti Ena ni Shimapepo Mukalamba muno bushiku uyo “wingekatwa ku myumfwile ya bucushi bwenu.” Bushe mulecetekela cilya? Kwateni icitetekelo kanshi! Mwitwishika Cena. Cetekeleni Cena, kabili cili no kwisa fikilishiwa. Imwe kuti mwakwata ico imwe—ico imwe mwalomba, nga mwacetekela Cena. Lelo mulingile ukucetekela Cena. Bushe mwalacita? Bushe imwe bonse mwalacetekela Cena? Nibanga abali nokucetekela Cena nomba? Lesa amupale.

¹⁶⁶ Nshishibe ni nani uyo. Nshishibe nangu umo muli imwe. Cena te mulimo wandi ukwishiba bonse muli imwe. Cena mulimo wakwa Lesa ukwishiba ifi fintu. Lelo Ena ali no kucicita nga muli no cetekela Cena. Bushe mwalacetekela Cena nomba?

¹⁶⁷ Nomba, Lesa Umutemwikwa, mucine ifwe tatuli ibumba ilya Benakristu abasankanishiwa, ifwe taulingile ukuba, umuntu umo uyo winga pampanshiwa no kulelwa. Imwe tamwakwata ulyo musango, Shikulu. Imwe mwalikwata abacetekela abakalabana. Umulola wine uwakwa Lesa ulabika umutima wa muntu pa mulilo. Nga filya Abraham, ena acetekela Lesa. Imwe mwalengele mwe Bene ukwishibikwa kuli ena, elyo Imwe mwamonekele kuli ena no kucita icishibilo, kabili ena alicetekela Imwe. Imwe mwapilibwile umubili wakwe ku mwaume umwaice, kabili nacimbi umukashi wakwe, icali, umukashi wakwe ali iciputulwa ica mubili wakwe umwine. Elyo kwaishile umwana umupya, umwana uwalaiwa.

¹⁶⁸ Lesa, Imwe mwalilaya ukutila cikesaba icintu cimo cine muli buno bushiku. Ndepepa ukutila Imwe mwalashininkisha ici Cebo. Kabili twalabombela pali bulya bwine ubulayo bumo kulya, ukutila cili no kuba nga filya cali mu Sodomu, lintu fye Sodomu tailaocewa no bupingushi tabulapola Sodoma, isonde lya Benafyalo. E ico ubupingushi buli mupepi ku kupola isonde lya Benafyalo, kabili abaYuda nabakwata imyaka itatu na hafu ukupita munshita ya Bucushi, ubwafya bwakwa Yakobo, ukutwalilila ukwa milungu amakumi cinelubali yakwa Daniele. Lelo, iya Benafyalo yalipendwa, ni nshita ya kuya. Kabili Imwe mwalipela cilye cishibilo, kabili Imwe mwatile cikacitika nakabili. Peleni ici, Lesa. Bena bali, ifwe tuli mu minwe Yenu, citeni na ifwe nge fyo mulemona ukuba icalinga. Mwi Shina lyakwa Yesu Kristu. Amenii.

¹⁶⁹ Nomba mwiba no mwenso. Kuti caba shani nga cakutila nali no mwenso? Nomba, ndecita icintu pano ico cilingile ukushintilila pa kuiteka kwa kwa Lesa. Lelo cinshi ndecitila ici? Ena asosele ukutila cikaba. Cilya e cilecipwishisha. Kabili nga Ena aleilenga Umwine cilya, ukushininkisha nga filya ku ntanshi yenu, cisuma, bushe imwe teti mucetekela Wene? Mucine. Imwe kwateni fye icitetekelo nomba no kucetekela.

Lekeni fye ine ndolekeshe mumbali, mone uko Mupashi wa Mushilo ali nokutungulula, ifyo Ena ali nokucita. Nshishibe ifyo Ena alacita, cilya cili kuli Wene. Lelo nga imwe mwalakwata fye icitetekelo, ukucetekela fye, “Ifintu fyonse filacitwa kuli abo abacetekela.” Bushe mulecetekela cilya, imyeni amaboko yenu nokusosa, “Ine nacetekela Cena.” [Ulukuta lwatila, “Ndecetekela Cena.”—Ka.] No mutima wandi onse, ndecetekela Cena.

¹⁷⁰ Nomba fitatu fili no kuba icishininkisho, nga Ena ali no kucita cena imiku itatu ukutwalilila, ukushininkisha kuli imwe kutila Cena cintu calungama. Nshilesakamana apo mubelele, apo muli, lelo kwateni fye icitetekelo no kucetekela. Nomba, mwiesha—mwiesha ukusunkana. *Ulu* lubali.

¹⁷¹ Na mayo, alepepa, nshakwishiba. Ikala fye apo belele; iwe taulingile ukwisa. Ine nshakwishiba, lelo iwe nawikatilila akamukashana kanono mu maboko yobe, atemwa pa molu yobe. Ndi mweni kuli iwe umupwilapo. Kabili umukashana umunono alemoneka fye umutuntulu, ena alemoneka fye bwino. Ena mukashana umunono uwaemba, umukashana umunono umusweshi. Ine ndelolekesha pano pali ena, ena talemoneka kwati alilemana atemwa icintu cimo. Nshishibe ico icili icalubana na ena. Cena limbi tacili pa mwana; cena limbi cakuli iwe. Lelo nacisakumona fye na wikala palya na ulyo mwana, kabili ulepepa. Ningile ukulanda kuli iwe pali miniti, kukwikata umupashi obe, nga filya Yesu asosele ku mwanakashi, “Ndetela amenshi,” mwamona, ukulangisha fye—ukulangisha fye umuntu umo. Munyina Bryant na bena bekele pano, nalishiba aba bantu abekele pano. Bena kuti bakwata ukukabila, nabo, lelo iwe uli umweni.

¹⁷² Bushe ulencetekela ine ukuba kasesema wakwa Lesa? Bushe ulecetekela ifi fintu ifyo waumfwa muno bushiku ukuba Iciné? Nomba, nga Lesa ali nokusokolola kuli ine icintu cimo ico wacita, atemwa icintu cimo ico tawali no kucita atemwa icintu cimo icalubana na iwe, atemwa ifyo kukabila kobe kuli, iwe walaishiba nga cakutila cinshinka atemwa iyo. Bushe tawacite? Kabili nga ena alacita cilya, kabili cena calashininkisha Icebo Cakwe ukutila Ena aba cimo cine mailo, ilelo, no muyayaya, kabili ukutila Luka Washila 17:30 ilelangishiwa? Iwe walacetekela Cena?

173 Nomba, na mayo naimya ukuboko kwakwe ukutila ifwe tuli beni. Nshakwishiba iwe, lelo ndeesha ukwikata umupashi obe, umuntu umo. Kuliko abengi nganshi abalekutinta. Nomba, ulecetekela Ici no mutima obe onse.

Nomba, cena ca ulyo mukashana umunono. Cena tecobe. Iwe uli no mwenso, lelo tacili umwenso uyo ulekucusha. Icintu icikalamba pa mutima obe cakuli ulyo mukashana umunono. Kabili ulecetekela Lesa alanjeba ifyo cena cili? Ulecetekela cena? Bushe calakwafwilisha, bushe walacetekala lyena? Cena ku cenekwa kwa bongo bongo. Cilya cishinka? Nomba bika indupi shobe pa mutwe wa mwana umunono; indupi shobe.

174 Mwe Lesa Umutemwikwa, mwatile, “Ifi fishibilo fikakonka abo abacetekela. Bena bakabika indupi shabo pabalwele, kabili bena bakaba abatuntulu.” Umwanakashi untu wacetekela. Indupi shakwe pa mwana. Leken i abe umutuntulu. Mwi Shina lyakwa Yesu Kristu, napepa ili pepo. Amen.

175 Nomba bushe mulecetekela, imwe bonse? Nga kuti mwacetekela, ifintu fyonse filacitwa. Mucine!

176 Nalishiba na mayo uwikele mupepi na ena, lelo ena ali uwabufuma cumi nganshi ukulolekesha ulu lubali. Teti njibukisha ishina lyakwe, lelo ine... Nga nalolekesha pali ena pali miniti, ine kuti naishiba. Lelo nalishiba umwanakashi ku mionenekele, lelo nshashiba ubwafya bobo. Bushe ulecetekela ine... Lesa alanjishibisha ine ifyo bwafya bobo buli? Bushe iwe... Bushe calakwafwilisha? Sugar diabetes. Nomba, nga cilya cishinka, imya ukuboko kobe. Mucine!

177 Caciba ulya na mayo ulele... uwikele mupepi na iwe, nakwata icintu cimo cine. Ena mwani. Na mayo umbi alepepela umuntu umo, umwana uwalemana. Ulecetekela no mutima obe onse, Lesa alapela cena.

178 Umuntu umo kunuma muno. Umwaume naikala kunuma kulya, alesha ukufumyapo ukupepa fwaka. Ulecetekela Lesa ali no kufumya fyena pali iwe? Cisuma. Ulecetekela? Iwe kuti wakwata cena. Ine nshatala na monapo umwaume mubumi bwandi.

179 Uyu apa umwaume. Ukumona cilye cinshingwa icafita ukulebela pali uyu mwaume apa pene uyu ulele pa capala ubusanshi, atemwa icipuna? Ena alefwa. Ena nakupikilwa ne cinshingwa. Ena nakwata impwalonda. Nshamwishiba umwaume, nshatala mumonapo. Lesa alishiba fyonse pali iwe. Cilya cishinka, mukwai. Bushe ulecetekela Lesa kuti anjeba icintu cimo palwa iwe? Bushe kuti cakwafwilisha ukupokelela ukundapwa kobe? [Munyina atila, “Ee, ndecita.”—Ka.] Iwe bacikuleta kuno kumunobe. Lelo iwe taufumine kuno, lelo iwe waba kucifulo cimo uko kwaba icishiba icikalamba ica menshi uko abantu baloba. [“Ee.”] Ee, Albany, Kentucky. [“Cilya

cishinka.”] Cilya cishinka. Cetekela, kabili iwe kuti wabwekelamo ku nga’nda, umutuntulu. Cetekela ukutila naciya. Nga iwe uli nokucetekela Cena! Iwe ulingile ukucetekela Cena, kabili cetekela cena nacicitwa kuli iwe. Iwe cetekela?

¹⁸⁰ Iwe, ukufuma ku Tennessee, naukwata umulumendo uyo ukwete asma. Te kuno, lelo iwe ulecetekela ukutila alaundapwa? Kanshi senda akatambala kobe, kobe... muminwe yobe palya, kuli wene. Ena ali nokundapwa nga iwe wacetekala Cena.

¹⁸¹ Na mayo ulelila uwikele ukucilinganya ukufuma kuli Dr. Vayle kulya. Ena nakupwa ne cinshingwa, nao, icinshingwa icafita. Nshatalamonapo umwanakashi mu bumi bwandi, lelo ena nakwata impwalonda. Ena alafwa nge cintu cimo tacicitilwe pali ena. Bushe ulecetekela Ena alakundapa iwe, na mayo? Iwe kuti wacita? Iwekuti wakwata ukundapwa kobe, nga iwe wacetekela fye.

¹⁸² Kuliko na mayo umunono uwikele kunuma yakwe na katambala pa kanwa kakwe. Ena nao nakwata mumala umwa mpwalonda, umulwele. Iwe walekwata ifya kutinya, ukupofwisha, ukuwa panshi. Umuntu umo acikuleta kuno. Naukwata ubwafya bwa canakashi. Nga iwe walacetekela, kuti waya ku nga’nda, umutuntulu.

¹⁸³ Iwe, we mulumendo, iwe uli mweni; nawikala apa pene kuntanshi yandi, ukulolekesha kuli ine. Ni we ani, Puerto Rican atemwa icintu cimo? Ee, ifyo nacipilibula,...?....! Ndi mweni kuli iwe. Walishiba cilya; iwe tawafuma nangula mu calo candi. Lelo ulecetekela ukutila Lesa kuti apela iwe ukukabila kwa mutima obe? Nga nalakweba ifyo ukukabila kobe kuli, bushe walapokelela? Iwe ulefwaya ulubatiso lwa Mupashi wa Mushilo. Cilya cishinka. Pokelela Mupashi wa Mushilo, munyinane.

¹⁸⁴ Uyu apa umwaume umusweshi naikala kunuma kuno, nakwata icisendo pa mutima wakwe. Cena ca mukashi wakwe. Ena tali muno, nao. Ena nakwata ubwafya ne nkasa shakwe. Ulecetekela ukutila Ena ala mundapa? Ulecita? Iwe uli mweni muno. Iwe ufumine ukuciluka bamba. Iwe ufumine ukuciluka ku Jamaica. Bushe ulecetekela Lesa kuti anjeba ishina lyobe? Mr. Brady. Ulecetekela? Yesu Kristu aba cimo cine mailo, ilelo, no muyayaya.

¹⁸⁵ Uyu na mayo uwikele kunuma fye kulya kuli *iyi* mpela, upalamine kuli Mrs. Wright kulya, ena nakwata icisendo pa mutima wakwe. Ena alepela umwana wakwe umwanakashi. Ena ali mukulumbulwa. Iwe ulecetela no mutima obe onse, pali wene? Ena takakukabile nga cakutila iwe wa mulenga ena ukucetekela Cena. Ine tekuti ng’undape.

¹⁸⁶ Kunuma kulya mu nursery nacimona Umupashi wakwa Shikulu, Malaika, Ulubuuto ukushinguluka mu nursery. Cili

pa mwanakashi uwa caice, kabili ena nakwata ubwafya bwa bu mupashi uo alesungukapo. Cilemoneka kwati ningile ukwishiba umwanakashi, munshila imbi, umwanakashi uwacaice. Ena nao nakwata ukucushiwa ukwa canakashi. Ee. Ishina lyakwe ni Mrs. West, ukufuma ku Alabama, Mrs. David West. Cetekela; Lesa alapela cena kuli iwe.

187 “Cikaba Ulubuuto, kabili muli ubo bushiku ilyo Mwana wa muntu akasokololwa.” Nga cilya tacili Yesu Kristu cimo cine mailo, ilelo, no muyayaya, nshishibe nangu cimo palwa Cena. Bushe ulecekela Cilya? Fyonse fintu filacitwa kuli abo abacetekela.

188 Kunse pali ba microphone ukuciluka impanga nomba, kabili muli ino taberacle, ni banga muli imwe abali no kwimya amaboko yenu no kusosa, “Ndi uwacetekela”? Nomba, imwe kunse kulya mumpanga, cila umu naimya ukuboko kwakwe pa mulu, apa. Kabili kunse kulya, kulya kucifulo cimo ukuciluka inko, na mwimya amaboko yenu pa mulu, ukwabula ukutwishika. Nomba isaleni amenso yenu, bikeni fye indupi shenu pa muntu umu mupepi na imwe. Ikateni ukuboko kwabo. Bikeni kwena pa kubeya kwabo. Nimbika indupi shandi pa tutambala. Lolekesheni ici cicitilwe ilelo! Lolekesheni icicitilwe nomba.

Ukulolekesha Icinso Cakwe ica bukata
Ica balika no kutemwa ukwa Bulesa;
Abapalwa abakumako ku nkumbu Shakwe,
Nge ngala mucilongwe Cakwe ku kubalika.

Nomba pepeni. Lekenitupepe, ukuli konse.

189 Mwe Lesa umutemwikwa, ora naifika. Ni cinshi ifyo cilepilibila ici? Lesa ukufikilisha Icebo Cakwe! Ni cinshi ici ciletemuna, Shikulu? Ni Lesa ukufikilisha Icebo Cakwe. Ni cinshi ici ukuciluka inko, ukupitila pa nsale shalamba, ukutila abantu imyanda nababika indupi shabo pali umu no mubiye ukuciluka inko, ukufuma kululamba lumu ukuya ku lubiye, ukufuma ku kwa Kulyo ukuya ku kwa Kuso, ku Kabanga, ukuya ku Masamba? Pano napekala abantu pano ukufuma ku fyalo fyakutali, abengi ukufuma ama buteko, Mexico, Canada, kabili natukwata indupi shesu pali umu no mubiye. Lesa ukufikilisha Icebo Cakwe!

190 Musango nshi ici cili icakutila umuntu kuti aiminina kuno ku Mupashi wa Mushilo no kwita umuntu nga filya Ena acitile Simon Petro, “Ishina lyobe ni we Simone, niwe mwana Yona”?

“Kasende umulume obe no kwisa kuno.”

“Nshakwata umulume.”

“Mucine. Walikwete basano.”

191 Atile, “Ninjishiba ukutila Mesaya aleisa ukucita ici, lelo Iwe niwe Ani?”

Atile, "Nine Wine."

¹⁹² Kabili Imwe mwaba cimo cine mailo, ilelo, no muyayaya. Kabili Imwe mwalilaya, "Imilimo iyo Ncita na imwe mukacita. Ukucila iyi mukacita, pantu Ndeya kuli Tata." "Kabili, moneni, mu nshiku shakulekelesha nkatuma kuli imwe Eliya, kasesema, kabili ena akapilibula amtontonkanyo ya bantu, ukubweshwa imitima ya bana ukubwekela kwi Sambilisho lya batumwa lya Baibele." "Kabili cikaba Ulubuuto inshita yacungulo bushiku."

¹⁹³ Ifwe tuli pano, Lesa mukalamba uwa ku Mulu! Ora ili pano! Indupi shili pa bantu.

¹⁹⁴ Satana, iwe naucimfiwa. Iwe uli kabepa. Kabili, ngo mubomfi wakwa Lesa, kabili nga babomfi, tulekweba ukutula mwi Shina lyakwa Yesu Kristu, ukutula iwe ulenakila Icebo cakwa Lesa, kabili fuma mu bantu, pantu cena calilembwa, "Mwi Shina Lyandi bakatamfishamo ifiwa."

¹⁹⁵ Kabili abantu bonse lekeni babe abantungwa. Peleni ici, Lesa Mutemwikwa. Imwe muli Lesa uwa ku Mulu uyo wacimfishe, bulya bushiku pa kutemuna pa Lupili lwa Kalbale, amalwele yonse no kulwala kabili imilimo yonse iyakwa Kasebanya. Ni Mwe Lesa. Kabili abantu na bondapwa kufilaso Fyenu. Bena bantungwa. Mwi Shina lyakwa Yesu Kristu. Amen.

¹⁹⁶ Lesa, akatambala akali konse ako kali pano, ilyo Mupashi wakwa Lesa ulipo, ilyo kusubwa kwa kwa Yesu Kristu kuli pa bantu, kabili ifishibilo fikalamba ifyo Ena alaile filefikilishiwa, kabili isonde liletutuma, ifinkunkuma filecitika, ifishibilo fikalamba ifyo Alandile, kabili Amalemba yalefikilishiwa, kabili Ulubuuto lwa cungulo bushiku lulebalika. Ndebika umubili wandi pali utu tutambala, ukwimininako umubili onse uwa bacetekela ukufuma ku Kabanga, ku Masamba, ku Kulyo, no kwa Kuso; no kusosa kuli Kasebanya, "Mwi Shina lyakwa Yesu Kristu, fumapo pa mulwele onse ifi fikabikwapo," ku cindika no bukata ubwa Cebo cakwa Lesa. Mwi Shina lya Cebo cakwa Lesa, Yesu Kristu wa ku Nasareti. Amen.

¹⁹⁷ Nomba, umutalalilwa, tondolo, mukutekanya, kabili mumatontonkanyo yenu ayalungama, nga bacetekela, bushe nomba mulecetekela no ku pokelela ukundapwa kwenu ukufuma kuli Lesa Impalume, mwi Shina lyakwa Yesu Kristu? Nga mulecita, imyeni amaboko yenu. Imwe bonse mu mpanga shimbi, imyeni amaboko yenu kunse kulya. Cila muntu muno, ukulingana nge fyo ndemona, nabemya amaboko yabo; mukati, na kunse, abashintilile pa ma windo, mu mwinshi, umwakulelela abana, kabili ukushinguluka ukuli konse, abantu na maboko yabo pa mulu. Bena basumina Cena. Satana na cimfiwa! Ifilaso fyakwa Yesu Kristu fya mundapa, kabili

Umulola wakwa Yesu Kristu uleshininkisha icishinka ukutila Ena ali uwa mweo ilelo, lyonse ukusunga ubulayo bonse ubo Ena apele. Ameni! Ndecetekela Wene. Bushe tamulecita? [Ulukuta lwatila, “Ameni.”—Ka.]

¹⁹⁸ Nomba lekeni twiminine pankasa shesu. Mwi Shina lyakwa Shikulu Yesu, ukusumina ifintu fyonse ifyo fyacitwa atemwa ukulandwa, ifwe twali temwa Wene ne mitima yesu yonse. Ifwe tusengela Wene na fyonse ifili muli ifwe. Nomba ilyo muleya ku mayanda ayapusana pusana ukufuma muno bushiku, Lesa aye na imwe. Lesa apele imwe Mupashi wa Mushilo nga tamwawkata Mupashi wa Mushilo.

¹⁹⁹ Cila mwaume, umwanakashi, umulumendo, atemwa umukashana, muno, abo aba sha batishiwa mwi Shina lyakwa Yesu Kristu, kuliko ifyakufwala, icishiba. Mwibika mailo ico cingacitwa ilelo. Mailo kuti kwaba ukucelwa nganshi. “Cintu calinga kuli lelo, ku bwelelo, ku bubi ubo.” Kuliko bakapyunga abeminine, ukulolela, ifyakufwala filelelela. Tapali apakulesesha. Bushe mulelelela? Nga mulecita, na mucetekela. Te mulandu ifyo mwabatishiwe, ukusanswa, ukwitilwa, fyonse fintu cili, cena cilubo. Ulubuuto lwaisa. Iseni, cetekeleni, nokubatishiwa.

²⁰⁰ Uuli onse ushikwete Mupashi wa Mushilo, pokekeleleni Mupashi wa Mushilo, cila umo muli imwe, mu mwisulo wa maka aya Bulesa no kutemwa uko Ena amulaya, kukulenga imwe icibumbwa cipya muli Wene. Lesa amupale.

²⁰¹ Nomba, mpaka ulucelo pa Mulungu uleisa pa naine sate, lekeni twimbe ulu lwimbo ulunono ulo twaleimba imyaka yapitapo.

Mwilalabako amapepo ya lupwa,
Yesu alefwaya ukumukumanya palya;
Ali no kusakamana fyonse fyenu,
Mwilalabako amapepo ya lupwa.

Lekeni tulwimbe capamo nomba.

Mwilalabako amapepo ya lupwa,
Yesu afwaya ukumukumanya palya;
Ali no kusakamana ifintu fyenu fyonse,
Owe, mwilalabako amapepo ya lupwa.

²⁰² Nomba ilyo tulelwimba nakabili, poshanyeni no mutandashi upaleme kuli imwe, mwamona, ilyo tulelwimba.

Mwilalabako amapepo ya lupwa,
Owe, Yesu afwaya ukumukumanya palya;
Akasakamana fintu fyenu fyonse,
Owe, mwilalabako amapepo ya lupwa.

²⁰³ Bushe tamwamutemwa Wene? Nali Mutemwa. Nali Mutemwa pantu Ena intanshi alintemenwe nokushita ipusukilo lyandi (cilya cali cakutemuna) pa Lupili lwa

Kalbale. Ukutemuna kumo kwine pa Lupili lwa Sunset, Ulupili lwa Nibo, Ulupili ulwa Sinai, ukwishiba konse pa mulu walupili ukwapusana pusana. Lyena, cili fye bwino, lekeni tulwimbe nomba.

Nali Mutemwa, nali Mutemwa
Pantu ntanshi ali Ntemenwe
No kushi- . . . pusukilo
Pa Kalbale.


²⁰⁴ Bonse aba mutemwa Wene, soseni, “Ameni.” [Ulukuta lwatila, “Ameni.”—Ka.] Cibe fyo fine! Nomba tontonkanyeni fye pa fyo Ena amucitila; tontonkanyeni, ukutula imwe nga muli kunse kulya mu cikulwa cabwalwa muno bushiku. Imwe nalimo nga mwali mu nshishi ngefyo ine nali no kuba, kunse ka nkumbu shakwa Lesa. Ni cinshi Ena amucitile? Owe, musango nshi twingaba aba kukana Mutemwa? Tacipanga ubupusano bonse ifyo muntu uli onse engasosa, Ena abo uwa ntanshi.

²⁰⁵ Lekeni twisale amenso yesu, no kukontamika imitwe yesu ilyo tulelwimba kuli Wene nomba. Ena alitemwa inyimbo, ukwimba inyimbo. Lekeni twimbe lwena kuli Wene nomba.

Nali Mutemwa, nali Mutemwa
Pantu Ali ntemenwe
No kushite pusukilo lyandi
Pa Kalbale.

²⁰⁶ Ne mitwe yesu ne mitima iya kontamikwa mu Mulola Wakwe, ukutasha nganshi pafyo amenso yesu ya mona, ifyo amatwi yesu yaumfwa, ifyo fyalembwa mu Cebo cakwa Lesa, ifyo Ubulayo Bwakwe bwaciba kuli ifwe lelo. Lesa amupale.

²⁰⁷ Ifwe natukwata u—umweni na ifwe muno bushiku, munyina, Ned Iverson, uwali akale kapyunga wa Presbyterian. Ba wishi, ba munyina, ni bakapyunga ba Presbyterian. Ena, ndeumfwa, acibatishiwa ilelo, nakabili, mwi Shina lyakwa Yesu Kristu. Ena ni kapyunga, kabili umusuma pali cilya. Kabili nomba na laipusha ena, nge fyo na mucetekela wene ukuba umubomfi wakwa Lesa, mukulomba amapalo yakwa Lesa pali ulu lukuta ilyo muleya mu mayanda yenu.

²⁰⁸ Munyina Iverson, isa kuntanshi, ilyo imitwe yesu icili naikontamikwa mwipepo. Lesa akupale, munyine. 

CINSHI ICILETEMUNA PA LUPILI? BEM65-0725E
(What Is The Attraction On The Mountain?)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pali Umulungu icungulo bushiku, Julai 25, 1965, pa Branham Tabernacle mu Jeffersonville, Indiana, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 2003 na ba Voice Of God Recordings.

©2003 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org